

**GROW WITH INDIA INVEST WITH KEDIA**

## सितम्बर में 4 लाख MORE या

**15**

दिवाली तक 15 लाख रेट बढ़ेगी

~~जून~~ ~~जुलाई~~ ~~अगस्त~~ ~~सितम्बर~~ ~~दिवाली पर~~  
~~1 लाख~~ ~~2 लाख~~ ~~3 लाख~~ ~~4 लाख~~ ~~5 लाख~~ = **15 लाख**

**SOLD OUT - 3 BHK BIG KOTHI**



अजमेर रोड़, जयपुर



### PROPOSED FIXED RATE & RENTAL

बड़ी-बड़ी कोठी बड़े-बड़े फ्लैट		आज की रेट ₹	दिवाली की रेट ₹₹	पजेशन की रेट ₹₹₹	पजेशन के बाद रेंटल POSSESSION DEC. 2025
युनिट टाइप	साइज				
2 BHK (GF) अपार्टमेंट	1350 Sq Ft	61.65 LACS	65.70 LACS	72 LACS	22,000
3 BHK (SF) अपार्टमेंट	1900 Sq Ft	68.50 LACS	73.00 LACS	80 LACS	25,000
3 BHK (FF) अपार्टमेंट	1900 Sq Ft	75.35 LACS	80.30 LACS	88 LACS	28,000
3 BHK BIG कोठी (SOLD OUT)	2000 Sq Ft	82.20 LACS	87.60 LACS	96 LACS	30,000
4 BHK BIGGER कोठी	2325 Sq Ft	95.90 LACS	102.20 LACS	112 LACS	40,000
4 BHK BIGGEST कोठी	3200 Sq Ft	137.00 LACS	146.00 LACS	160 LACS	50,000



1800-120-2323  
78770-72737

info@kedia.com  
www.kedia.com

www.rera.rajasthan.gov.in  
RERA No. RAJ/P/2023/2387

SCAN QR FOR  
• LOCATION  
• ROUTE MAP  
• SITE 360 TOUR  
• E-BROCHURE  
• WALKTHROUGH



\*T&C Apply





## मोहन भागवत ने प्रधानमंत्री मोदी पर कटाक्ष करने का सिलसिला जारी रखा

### पुणे में 6 सितम्बर को संघ के एक पुराने वफादार कार्यकर्ता की स्मृति में आयोजित एक समारोह में भी उन्होंने मोदी पर व्यंग कसा

—श्रीनन्द झा—  
—राष्ट्रदूत दिल्ली ब्यूरो—  
नई दिल्ली, 6 अगस्त। आर.एस.एस. सरसंघचालक मोहन भागवत को इस ताजातरीन टिप्पणी का क्या मतलब निकाला जा सकता है कि “इस प्रश्न का निर्णय जनता ही करेगी कि हम इश्क बनेंगे अथवा नहीं?” भागवत ने आज पुणे में कहा, “हमें यह घोषणा नहीं करनी चाहिये कि हम भगवान बन गये हैं।” भागवत आर.एस.एस. के स्वयंसेवक शंकर दिनकर तथा 1970 के दशक में किये गये तथा उनके नेक कार्यों की स्मृति में आयोजित कार्यक्रम स्मरणोत्सव में बोल रहे थे। “भैयाजी” के नाम से प्रसिद्ध काणे ने 1971 में मणिपुर में बच्चों की शिक्षा के क्षेत्र में बहुत कार्य किया था वे मणिपुर के बच्चों को महागण भी लाये थे तथा उनके उदरने आदि की व्यवस्था की थी। भागवत ने भाजपा-शासित मणिपुर के हालात “मुश्किल और चुनौतीपूर्ण” भी

■ भागवत ने कहा, हमें भगवान जैसा सम्मान मिले या नहीं यह निर्णय जनता लेगी, हम अपने आप कैसे ले सकते हैं।

■ खाई बढ़ती ही जा रही है, क्योंकि केरल में संघ के तीन दिवसीय राष्ट्रीय सम्मेलन के पूर्व प्र.मंत्री मोदी ने भी चौथी बार, प्र.मंत्री बनने की संभावना जतायी।

■ भागवत प्र.मंत्री मोदी के इस वक्तव्य को भी सही नहीं मानते कि तीन बार प्र.मंत्री बनना, मोदी की व्यक्तिगत सफलता है और इस सफलता का कारण आर.एस.एस. नहीं।

■ भागवत ने इस संदर्भ में पुणे में यह भी कहा कि कुछ लोग चाहते हैं कि कार्यकर्ता को आसमान की बिजली की तरह “चमकना” और कौंधना चाहिये, पर, वे लोग यह भूल जाते हैं कि बिजली के कौंधने के बाद, पहले से भी ज्यादा अंधकार महसूस होता है। अतः कार्यकर्ता को दिये की भांति शांति से जलते रहना चाहिये और अंधकार लगातार कम करना चाहिए।

बताये।  
हाल ही के महीनों में भागवत द्वारा की गई गृह टिप्पणियों के परिप्रेक्ष्य में, उनका पुणे का भाषण भी प्रधानमंत्री मोदी तथा उनके भक्तों को लक्ष्य करके दिया गया प्रतीत होता है।  
आर.एस.एस. के साथ बिगड़े हुये संबंधों को सुधारने के उद्देश्य से भाजपा नेतृत्व तथा केन्द्र सरकार ने हाल ही के महीनों में बहुत से कदम उठाये हैं। भाजपा शासित ज्यादातर राज्यों में, अब आर.एस.एस. और भाजपा कार्यकर्ताओं के प्रतिनिधित्व वाली समन्वय समितियों गठित कर दी गई हैं। कुछ सप्ताह पहले ही, सरकार ने भागवत की सुरक्षा को गृह मंत्री अमित शाह तथा रक्षा मंत्री राजनाथ सिंह की सुरक्षा व्यवस्था के समकक्ष बनाने के लिये, उसका स्तर एवं श्रेणी बढ़ाकर दी है। इससे पूर्व, सरकार ने एक अधिसूचना जारी करके वह रोक भी हटा दी थी, जो सरकारी कर्मचारियों के (श्रेष्ठ अंतिम पृष्ठ पर)

## ‘सूचना प्रौद्योगिकी विभाग के 5 साल के सभी टैंडरों की जाँच की जाए’

जयपुर, 6 सितंबर डिपार्टमेंट ऑफ इन्फार्मेशन टेक्नॉलजी (डी.ओ.आई.टी.) के तत्कालीन अधिकारी के खिलाफ आय से अधिक संपत्ति के मामले में एंटी करप्शन ब्यूरो (ए.सी.बी.) की ओर से पेश एफ.आर. को विशेष न्यायालय की ओर से मंजूर करने के मामले में ए.सी.बी. के डी.जी. रवि मेहरडा हाईकोर्ट में पेश हुए। अदालत ने मामले में टिप्पणी करते हुए कहा, आप यह क्यों नहीं देखते कि डी.ओ.आई.टी. सबसे अधिक भ्रष्टाचार

■ विशेष अदालत ने एक अधिकारी के खिलाफ मामले की सुनवाई में ए.सी.बी. को यह निर्देश दिया तथा जाँच रिपोर्ट पेश करने को कहा।

वाला विभाग है। वहां तो इतना भ्रष्टाचार है कि लोगों के पास घरों में सोना रखने की जगह नहीं बची है, इसलिए वे ऑफिस में सोना रखते हैं। इसके साथ ही अदालत ने मौखिक रूप से ए.सी.बी. को कहा कि वह विभाग के बीते पांच साल के सभी टैंडरों की जाँच करे और चार सप्ताह में रिपोर्ट पेश करे। जस्टिस अशोक कुमार जैन ने यह आदेश, एफ.आर. स्वीकार करने के ए.सी.बी. कोर्ट के आदेश के खिलाफ पेश, टी.एन. (श्रेष्ठ अंतिम पृष्ठ पर)

## ‘सेबी चेयरमैन माधवी बुच ने 2.16 करोड़ रूपए का भुगतान लिया वोकहार्ट कम्पनी से’

### कांग्रेस के अनुसार, यह 2018 के बीच की बात है, जब सेबी वोकहार्ट कम्पनी के विरुद्ध जाँच कर रही थी

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 6 सितम्बर। कांग्रेस पार्टी ने सेबी प्रमुख माधवी पुरी बुच पर आज कुछ नए खुलासे किए और दावा किया कि माधवी को वोकहार्ट लिमिटेड कम्पनी से सम्बंधित एक इकाई से रेंटल इनकम होती थी। यह कम्पनी इनसाइडर ट्रेडिंग व अन्य नियमोल्लंघन के लिए सेबी की जाँच के दायरे में थी।

कांग्रेस का कहना है कि यह सेबी के सदस्यों के लिए वर्ष 2008 में बने “कोड ऑन कॉर्नफ्लिक्ट ऑफ इन्टरेस्ट” का स्पष्ट उल्लंघन है।

कांग्रेस के मीडिया एण्ड पब्लिसिटी डिपार्टमेंट प्रमुख पवन खेड़ा ने आरोप लगाया कि 2018 से 2024 के बीच माधवी ने पहले तो सेबी की सदस्य के रूप में बाद में सेबी की अध्यक्ष के रूप में वोकहार्ट लिमिटेड से जुड़ी कम्पनी कैरोल इन्फो सर्विस से 2.16 करोड़ रु. लिए थे।

कांग्रेस ने आरोप लगाया कि माधवी ने यह वित्तीय रिश्ता तब भी कायम रखा जब वे वोकहार्ट की अनियमितताओं की सेबी जाँच की

■ कांग्रेस ने यह भी कहा कि यह भुगतान, सेबी के हितों के टकराव संबंधी कोड 2008 के विरुद्ध है। यह कोड सेबी सदस्यों पर लागू होता है।

■ संसद की पब्लिक अकाउन्ट्स कमेटी के अध्यक्ष वेणुगोपाल ने कहा, कमेटी इस बात पर शीघ्र निर्णय लेगी कि सेबी चेयरमैन बुच को उनके खिलाफ लगे आरोपों के बारे में पूछताछ के लिये कब बुलाया जाये।

निगरानी कर रही थी। यह सीधे तौर पर हितों के टकराव का मामला है।

पवन खेड़ा ने कहा कि सेबी अध्यक्ष की नियुक्ति 2 मार्च 2022 को हुई थी कैबिनेट की अपॉइंटमेंट कमेटी ने की थी।

इस कमेटी के प्रमुख प्रधानमंत्री होते हैं। क्या उनकी नियुक्ति इस शर्त पर हुई थी कि अगर वे प्रधानमंत्री व उनके करीबियों के इशारे अनुसार चलें तो अपने पुराने वित्तीय सम्बंध कायम रख सकेंगे?”

कांग्रेस ने उन्हें तुरंत बर्खास्त और उनके कर्तव्यों की निष्पक्ष जाँच कराने की मांग की। कांग्रेस महासचिव और संचार प्रभारी जयराम रमेश ने कहा कि सवाल

असल में प्रधानमंत्री से पूछे जाने थे। आखिर और कितने सबूत चाहिए, कि सेबी पारदर्शिता और साख औंधे मुंह गिर पड़ी है।

रमेश ने बताया कि एन.एस.ई. के डेटा के अनुसार तकरीबन दस करोड़ भारतीय हैं जिनके पास यूनिट फैन है और उन्होंने किसी ना किसी तरीके से बाजार में निवेश कर रखा है। क्या उनके साथ न्याय नहीं होना चाहिए, आखिर उन्हें डर किस बात का है।

माधवी के खिलाफ हितों के टकराव के आरोपों पर उठे राजनैतिक विवाद को देखते हुए संसद की पब्लिक अकाउन्ट्स कमेटी (पी.ए.सी.) ने तय (श्रेष्ठ अंतिम पृष्ठ पर)

## विनेश फोगाट और बजरंग पूनिया ने कांग्रेस जाँइन की

### फोगाट हरियाणा से विधानसभा चुनाव लड़ सकती हैं और पूनिया को प्रचार कमेटी में पद दिया जाएगा

—डॉ. सीतेश मिश्रा—  
—राष्ट्रदूत दिल्ली ब्यूरो—  
नई दिल्ली, 6 सितम्बर। पहलवान विनेश फोगाट और बजरंग पूनिया ने शुरुवार शाम कांग्रेस की सदस्यता ग्रहण कर ली इससे हरियाणा में होने वाले विधानसभा चुनाव में कांग्रेस को भारी लाभ मिलेगा।

कांग्रेस महासचिव (संगठन) के.सी.वेणुगोपाल और पार्टी की मीडिया सैल के प्रमुख पवन खेड़ा ने उनका स्वागत किया फोगाट विधानसभा चुनाव लड़ सकती हैं और पूनिया को प्रचार कमेटी में पद दिया जा सकता है।

ये दोनों हाल ही में दिल्ली में राहुल गांधी से मिले थे।  
पूनिया और फोगाट उन पहलवानों में शामिल थे, जिन्होंने रैसलिंग फेडरेशन ऑफ इण्डिया के तत्कालीन अध्यक्ष बृज भूषण शरण सिंह के विरुद्ध विरोध प्रदर्शन किया था और बृजभूषण पर युवा महिला पहलवानों का यौन शोषण करने

‘टायर फटने से दुर्घटना “एक्ट ऑफ गॉड” नहीं’  
जयपुर, 6 सितंबर। जयपुर जिले की मोटर एक्सिडेंट क्लेम ट्रिब्यूनल (एम.ए.सी.टी.) मामलों की विशेष अदालत ने कहा कि बस का टायर फटने और डिवाइडर से बस टकराने पर हुई दुर्घटना को “एक्ट ऑफ गॉड” नहीं

■ मोटर एक्सीडेंट क्लेम ट्रिब्यूनल मामले की विशेष अदालत ने कहा कि बस का टायर फटने और डिवाइडर से टकराने का कारण, ड्राइवर द्वारा तेज गति से बस चलाना था। इसलिए बीमा कंपनी आश्रितों को 1.65 करोड़ रूपए का हर्जाना दे।

माना जा सकता। अदालत ने कहा कि बस की दुर्घटना चालक द्वारा तेज गति (श्रेष्ठ अंतिम पृष्ठ पर)

■ पिछले दिनों विनेश फोगाट और बजरंग पूनिया नई दिल्ली में राहुल गांधी से मिले थे तब से ही उनके कांग्रेस जाँइन करने की चर्चा चल रही थी।

■ कांग्रेस को उम्मीद है कि फोगाट व पूनिया के आने से कांग्रेस को न केवल हरियाणा के विधानसभा चुनावों में जाट वोटों का लाभ मिलेगा, बल्कि, राजस्थान, दिल्ली व उत्तर प्रदेश के जाट बहुल क्षेत्रों में भी सकारात्मक संदेश जाएगा।

■ ज्ञातव्य है कि कुश्ती फेडरेशन के प्रमुख बृजभूषण सिंह के खिलाफ महिला पहलवानों के यौन शोषण के आरोपों और उस पर हुए आंदोलन में विनेश फोगाट और बजरंग पूनिया ने सक्रिय भूमिका निभाई थी।

का आरोप लगाया था।

दोनों पहलवानों की राहुल गांधी से भेंट के बाद भाजपा की व पीड़ा उस समय सामने आई जब केन्द्रीय मंत्री मनोहरलाल खट्टर को यह कहते उद्घृत किया गया, “मुझे लगता है कि विरोध-प्रदर्शन के दौरान हमारे पथलित

एक राजनैतिक भूलभुलैया में फंस गए। उस समय जो शुरू हुआ वो अब अपनी पराकाष्ठा पर पहुँच रहा है। पहलवानों का विरोध राजनीति से प्रेरित था। ये लोग (पहलवान) कांग्रेस से टिकट मांग रहे हैं। इसका मतलब है, कोई साठ-गाँठ है। (श्रेष्ठ अंतिम पृष्ठ पर)

## ‘असंगठित और निजी क्षेत्रों में महिलाओं को 6 माह की मैटरनिटी लीव दी जाए’

जयपुर, 6 सितंबर। राजस्थान हाई कोर्ट ने केन्द्र और राज्य सरकार को कहा है कि असंगठित और निजी क्षेत्र में कार्यरत महिलाओं को 180 दिन का मातृत्व अवकाश देने के लिए निर्देश दिए जाए। इसके साथ ही अदालत ने रोडवेज में कार्यरत याचिकाकर्ता महिला को 90 दिन के बजाए 180 दिन का मातृत्व अवकाश देने को कहा है। अदालत ने

■ राजस्थान हाई कोर्ट ने केन्द्र सरकार व राज्य सरकार को कहा है कि इस संबंध में संबंधित कम्पनियों को निर्देश जारी करें।

कहा कि यदि समय बीतने के कारण 90 दिनों का बढ़ा हुआ अवकाश देना संभव नहीं हो तो उसे इस अवधि का अतिरिक्त वेतन मुआवजे के तौर पर दिया जाए। जस्टिस अनूप डंड की एकलपीठ ने यह आदेश मौनक्षी चौधरी की याचिका को स्वीकार करते हुए दिए।

अदालत ने अपने आदेश में कहा कि मातृत्व लाभ केवल वैधानिक अधिकारों या नियोक्ता व कर्मचारी के बीच समझौते से प्राप्त नहीं होते हैं, (श्रेष्ठ अंतिम पृष्ठ पर)

## ‘सरकार चुनी जा चुकी है, चुनाव में क्या हुआ यह कहानी खत्म हो गई है’

### सुप्रीम कोर्ट ने एग्जिट पोल प्रसारण के लिए मीडिया हाउसेज की जाँच के लिए दायर याचिका खारिज करते समय टिप्पणी की

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 6 सितम्बर। सर्वोच्च न्यायालय ने शुरुवार को उस जनहित याचिका को खारिज कर दिया, जिसमें उन मीडिया प्रतिष्ठानों तथा उनके सहयोगियों/कम्पनियों के खिलाफ जाँच कराये जाने की मांग की गई थी, जिन्होंने लोकसभा चुनावों के अन्तिम चरण के समापन के तुरन्त बाद, एग्जिट पोल टेलीकास्ट कर दिये थे, तथा इसके फलस्वरूप स्टॉक मार्केट में जबरदस्त उछाल आया था।

एडवोकेट बी.एल.जैन द्वारा दायर की गई इस याचिका को खारिज करते हुए, मुख्य न्यायाधीश डी.वाई. चन्द्रचूड़, न्यायमूर्ति जे.बी.पारदीवाला तथा मनोज मिश्रा की बेंच ने कहा कि यह जनहित याचिका साफ तौर पर राजनैतिक हित में लगाई गई याचिका है। बेंच ने अपने आदेश में कहा, “सरकार चुनी जा चुकी है। अब हमें ये बातें बिल्कुल बंद कर देनी चाहिए कि

■ सुप्रीम कोर्ट ने यह भी कहा, अब हमें शासन पर ध्यान देना है, चुनाव में क्या हुआ उससे चुनाव आयोग निपटेगा।

■ सुप्रीम कोर्ट में अधिवक्ता बी.एल. जैन ने याचिका दायर कर मांग की थी कि चुनाव खत्म होने के बाद एग्जिट पोल प्रसारित करने वाले टी.वी. चैनलों की जाँच की जाए, क्योंकि, इससे शेयर बाजार से उछाल आया था, जो चुनाव नतीजे आने के बाद औंधे मुँह गिर पड़ा था।

चुनावों के दौरान क्या हुआ था, अब हमें देश के शासन-प्रशासन पर आ जाना चाहिए। इस बिन्दु से चुनाव आयोग निपटेगा और चुनाव आयोग को चलाने वाले हम नहीं हैं। यह साफ तौर पर राजनैतिक हित सम्बंधी याचिका है। यह खारिज की जाती है।”

पी.आई.एल. में उन मीडिया प्रतिष्ठानों तथा उनके सहायकों/कम्पनियों की जाँच की मांग की गई, जिन्होंने लोकसभा चुनावों के अन्तिम चरण के समापन के तुरन्त बाद,

एग्जिट पोल टेलीकास्ट कर दिये थे। कथित रूप से, इससे निवेशक प्रभावित हुए तथा उन्हें 31 लाख करोड़ रुपये का नुकसान हुआ, क्योंकि 4 जून को चुनाव परिणाम आने के बाद, शेयर बाजार धड़ाम से गिर गया था।

जून में दायर की गई इस याचिका में कहा गया था, “किसी भी समाचार/बहस/कार्यक्रम के टेलीकास्ट में किसी राजनैतिक दल के पक्ष या विपक्ष में कोई निष्कर्ष/संकेत दिया ही नहीं जाना चाहिए।

दुर्भाग्य की बात है कि अनियंत्रित इलेक्ट्रॉनिक मीडिया एक व्यावसायिक उद्योग के रूप में काम कर रहा है तथा इसे एक राजनैतिक दल द्वारा किसी अन्य राजनैतिक दल के खिलाफ काम में लिया जाता है।

याचिकाकर्ता ने कहा था कि भविष्यवाणी/एग्जिटपोल “रिप्रेजेंटेशन ऑफ पीपुल्स एक्ट, 1951 की धारा 126ए तथा भारत के चुनाव अधिनियम द्वारा 2 अप्रैल, 2024 को जारी की गई गाइडलाइनों का पूर्णरूपेण उल्लंघन है।

### भारत ने अग्नि-4 बैलिस्टिक मिसाइल का सफल परीक्षण किया

नई दिल्ली, 4 सितंबर। भारत ने अग्नि-4 बैलिस्टिक मिसाइल का सफल परीक्षण करके चीन-पाकिस्तान की टेंशन और बढ़ा दी है। जिस तरह से चीन के साथ भारत का सीमा विवाद चल रहा ऐसे में ये परीक्षण बेहद अहम माना जा रहा है। ओडिशा के चांदीपुर में इंटीग्रेटेड टेस्ट रेंज से मध्यम दूरी की बैलिस्टिक मिसाइल अग्नि-4 का सफल परीक्षण किया गया। इस परीक्षण ने सभी परिचालन और तकनीकी मानकों को सफलतापूर्वक पूरा किया। अग्नि-4 को मारक क्षमता जबरदस्त है।

■ इस मिसाइल की रेंज में पूरा पाकिस्तान शामिल है। इसकी मारक क्षमता 4 हजार किलोमीटर से भी अधिक है।

इसकी 4000 किलोमीटर है। रक्षा मंत्रालय की ओर से बताया गया कि 6 सितंबर यानी शुक्रवार को ओडिशा के चांदीपुर स्थित परीक्षण रेंज से इंटरमीडिएट रेंज बैलिस्टिक मिसाइल अग्नि-4 का सफल प्रक्षेपण किया गया। इस लॉन्चिंग में अग्नि-4 मिसाइल ने सभी परिचालन और तकनीकी मानकों को सफलतापूर्वक पूरा किया। यह स्ट्रेटेजिक फोर्सिंग कमांड के तत्वावधान में किया गया। अग्नि-4 का ये परीक्षण करीब दो साल (श्रेष्ठ अंतिम पृष्ठ पर)

## आर.जे.डी. की याचिका पर सुप्रीम कोर्ट ने बिहार सरकार को नोटिस जारी किया

### आर.जे.डी. ने बिहार में आरक्षण वृद्धि रद्द करने के पटना हाईकोर्ट के फैसले के खिलाफ सुप्रीम कोर्ट में याचिका दायर की थी

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 6 सितम्बर। सर्वोच्च न्यायालय ने राष्ट्रीय जनता दल (आर.जे.डी.) की याचिका पर शुरुवार को बिहार सरकार तथा अन्य को नोटिस जारी कर दिये। आर.जे.डी. की याचिका में पटना उच्च न्यायालय के उस आदेश को चुनौती दी गई है, जिसमें अनुसूचित जाति, अनुसूचित जनजाति, अत्यधिक पिछड़े वर्गों तथा अन्य पिछड़े वर्गों को नौकरियों तथा शैक्षणिक संस्थाओं में दिये गये आरक्षण को बढ़ाने के राज्य सरकार के

संशोधनों को अमान्य कर दिया गया था। बिहार सरकार तथा अन्य प्रतिवादिनों को नोटिस जारी करते हुए, मुख्य न्यायाधीश डी.वाई.चन्द्रचूड़, न्यायमूर्ति जे.बी. पारदीवाला तथा मनोज मिश्रा की बेंच ने आर.जे.डी. की याचिका को उसी प्रकार की एक अन्य मामले के साथ जोड़ दिया।

पटना उच्च न्यायालय ने अपने 20 जून, 2024 के आदेश के द्वारा “बिहार रिजर्वेशन ऑफ बैकेसीज इन पोस्ट्स एण्ड सर्विसेज (फॉर शिड्यूल्ड ट्राइब्स एण्ड अदर बैकवर्ड

■ बिहार विधानसभा ने वर्ष 2023 में एक संशोधन कर नौकरियों व उच्च शैक्षणिक संस्थाओं में अनुसूचित जाति/जनजाति व ओ.बी.सी. के आरक्षण को 50 प्रतिशत से बढ़ाकर 65 प्रतिशत कर दिया था।

■ पर, पटना हाईकोर्ट ने इसे संविधान के अनुच्छेद 14, 15, 16 का उल्लंघन मानते हुए रद्द कर दिया था।

■ बिहार सरकार ने भी पटना हाईकोर्ट के फैसले के खिलाफ सुप्रीम कोर्ट में याचिका दायर की है।

क्लासेज) अमेंडमेंट एक्ट, 2023 तथा बिहार रिजर्वेशन (इन एग्मीशन

दु एजुकेशनल इन्स्टीट्यूशंस) अमेंमेंट एक्ट, 2023 को भारत के

संविधान के अनुच्छेद 14, 15 तथा 16 का उल्लंघन मानते हुए, रद्द कर दिया था।

बिहार सरकार ने भी हाईकोर्ट के आदेश के खिलाफ सुप्रीम कोर्ट का दरवाजा खटखटाया है।

बिहार विधानसभा ने 2023 में इन दोनों अधिनियमों में संशोधन किया था तथा नौकरियों और उच्च शैक्षणिक संस्थाओं में ए.सी./एस.टी. तथा ओ.बी.सी. कोटा आरक्षण को 50 प्रतिशत से बढ़ाकर 65 प्रतिशत कर दिया था।

आरक्षण में की गई यह वृद्धि उस


जातिगत सर्वे के नतीजे पर आधारित थी, जो राज्य में कराया गया था। अनुसूचित जातियों का आरक्षण 20 प्रतिशत, अनुसूचित जनजातियों के आरक्षण में 2 प्रतिशत वृद्धि, अत्यधिक पिछड़े वर्गों को आरक्षण में 2.5 प्रतिशत तथा पिछड़े वर्ग का आरक्षण 18 प्रतिशत कर दिया था।

जिस समय आरक्षण बढ़ाने के लिये इन कानूनों में संशोधन किया गया था, उस समय नतीश कुमार का जनता दल-यूनाइटेड उस महागठबन्धन का हिस्सा था, जिसमें आर.जे.डी. तथा कांग्रेस शामिल थे।



# बीसलपुर बांध के चार गेट खोलकर 54090 क्यूसेक पानी छोड़ा

जल संसाधन मंत्री सुरेश रावत ने पवित्र पुष्कर सरोवर का जल बीसलपुर बांध के पानी में मिलाया और गेट खोले



बीसलपुर बांध के चार गेट खोलकर 54090 क्यूसेक पानी की निकासी शुरू की।

देवली, (निसं)। जल संसाधन मंत्री सुरेश रावत एवं पूर्व कृषि मंत्री प्रभुलाल सैनी ने शुक्रवार को शुभ मुहूर्त में पूजा-अर्चना के साथ बीसलपुर बांध के चार गेट खोलकर 54090 क्यूसेक पानी की निकासी की। बांध के 8, 9, 10, 11 नंबर के गेट खोले गये हैं। आखिरकार दो वर्ष के लंबे इंतजार के बाद शुक्रवार को बीसलपुर बांध के चार गेट खोल दिये गये। वहीं बांध के गेट खोलने से पहले राज्य के जल संसाधन मंत्री सुरेश रावत ने पवित्र पुष्कर सरोवर का जल बांध के पानी में मिलाया और इसके साथ ही बांध के गेट खोले गए। रावत ने कहा कि इस बार राजस्थान पर इंद्र देवता की असीम कृपा है, इसलिए बीसलपुर बांध सहित प्रदेश के अधिकांश बांध ओवरफ्लो हो गए हैं। उन्होंने कहा कि बीसलपुर बांध के भर जाने से अब तीन जिलों के लोगों को मांग के अनुरूप पेयजल की सप्लाई की

## बीसलपुर बांध के निर्माण से लेकर अब तक सात बार बांध के गेट खोले जा चुके हैं

जा सकेगी। रावत ने बांध के निकट स्थित शिव मंदिर में भी जलाभिषेक किया। जानकारी के अनुसार बीसलपुर बांध की बनावट नदी के कैचमेंट और ऊपरी माल मेवाड़ क्षेत्र में हो रही लगातार बारिश के कारण बीसलपुर बांध में भी लगातार पानी की आवक बनी हुई है। शुक्रवार को प्रातः 11 बजे बीसलपुर बांध के जलाशय में भारी क्षमता 315.50 मीटर का भराव हो जाने के बाद जल संसाधन कैबिनेट मंत्री सुरेश रावत एवं पूर्व कृषि मंत्री प्रभुलाल सैनी ने प्रशासनिक अधिकारियों को मौजूदगी में बीसलपुर बांध के गेट नंबर

9 और 10 को खोलकर 12020 क्यूसेक पानी बनावट नदी में बनावट नदी में छोड़ा गया। बीसलपुर परियोजना के अधिशासी अभियंता मनीष कुमार बंसल ने बताया कि बीसलपुर बांध के 8, 10, 11 गेट दो-दो मीटर, 9 नंबर गेट तीन मीटर तक खोलकर 54090 क्यूसेक पानी को बनावट नदी में छोड़ना प्रारंभ किया है, ऐसे में बनावट नदी के ऊपरी माल एवं कैचमेंट परियोजना में बारिश का दौर जारी रहने पर बांध में भराव क्षमता से अतिरिक्त पानी छोड़े जाने का सिलसिला जारी रहेगा। वहीं बांध में पानी की भराव क्षमता से अतिरिक्त पानी की आवक होने के अनुसार गेट खोलने की ऊंचाई घटाई जा सकती है। उल्लेखनीय है कि बीसलपुर बांध के निर्माण से लेकर अब तक कुल सात बार बांध के गेट खोले जा चुके हैं। शुक्रवार को गेट खोलने के दौरान

स्थानीय प्रशासन और जिला प्रशासन भी मुस्तेद बना रहा। शुक्रवार को कैबिनेट मंत्री सुरेश रावत बीसलपुर बांध पर 10:30 बजे पहुंचे जहां भाजपा कार्यकर्ताओं ने कैबिनेट मंत्री का भव्य स्वागत किया। इसके पश्चात 11 बजे मंत्री रावत एवं पूर्व मंत्री सैनी ने बीसलपुर बांध के केंद्रीय रूप में पूजा-अर्चना की। इसके बाद बांध के गेट खोल कर पानी की निकासी शुरू कर दी। जानकारी के अनुसार मेवाड़ क्षेत्र में शुक्रवार को भी बारिश का दौर जारी रहा और त्रिवेणी की गेज 4.20 मीटर पर बना रहा। इससे बांध में पानी की आवक होती आ रही है। इस मौके पर जिला कलेक्टर डॉक्टर सोम्या झा, डीवाईएसपी राम सिंह जाट, उपखंड अधिकारी मनोज कुमार मीणा, अधीक्षण अभियंता वीएस सागर, अधिशासी अभियंता मनीष बंसल, थाना प्रभारी राजकुमार नायक सहित कई प्रशासनिक अधिकारी मौजूद रहे।

## भारी बरसात से चाकसू का मनोहर तालाब टूटा

चाकसू, (निसं)। चाकसू में मनोहर तालाब पिछले 19 दिन में ही तीसरी बार टूटा गया है। पूर्व में 14 अगस्त एवं 28 अगस्त को इसी स्थान से पाल टूट गई थी। उस वक्त भी अथक प्रयासों के बाद जेबीसी की मदद से मिट्टी एवं पत्थर लगाकर दीवार बनाई थी लेकिन क्षेत्र में तीन दिनों से हो रही लगातार शाम के वक्त बारिश के चलते तालाब में पानी की आवक शुरू होने पर गुरुवार रात्रि को उपरोक्त स्थान से दीवार फिर टूट गई और तालाब के पीछे श्मशान की ओर से तालाब की दीवार टूटने के चलते कृषि उपज मंडी के सामने के निचले

इलाके जलमग्न हो गए। चाकसू इलाके में चार दिन से हो रही भारी बारिश के चलते कस्बे की कई कॉलोनियों सहित विधानसभा क्षेत्र के कई गांव, दार्णियां जलभराव के कारण ताल तलैयां में तब्दील हो गये। इससे लोगों को लगातार मुश्किलों का सामना करना पड़ रहा है। वहीं सामान्य जनजीवन बुरी तरीके से प्रभावित हो गया है। गैस एंजेंसी के पास टॉक रोड पर लगातार भारी मात्रा में पानी निकल रहा है जिससे वही सड़क नदी के जैसे लग रही है। वहीं कस्बे का मनोहर तालाब के आडा भाटा श्मशान के पीछे की पाल

लगातार हो रही पानी आवक के चलते गुरुवार रात्रि को फिर तीसरी बार टूट गई। इससे तालाब के पीछे कृषि मंडी के सामने के पूरे इलाके में जल भराव हो गया। कच्ची बस्ती से तालाब का पानी निकालते हुए कोटखावदा रोड को क्रॉस कर रहा है जिससे वहां रह रहे लोगों को मुश्किलें लगातार बढ़ गई हैं। हालांकि प्रशासन ने इस इलाके में रहने वाले लोगों को सुरक्षित स्थान पर जाने का आनाउंसमेंट कर चुकी है इसके बावजूद भी लोग वहां डटकर अपना आशियाना बचाने की कोशिश कर रहे हैं। जानकारी अनुसार मनोहर तालाब

पिछले 19 दिन में ही तीसरी बार टूट गया है। पूर्व में 14 अगस्त एवं 28 अगस्त को इसी स्थान से पाल टूट गई थी। उस वक्त भी अथक प्रयासों के बाद जेबीसी की मदद से मिट्टी एवं पत्थर लगाकर दीवार बनाई थी लेकिन क्षेत्र में तीन दिनों से हो रही लगातार शाम के वक्त बारिश के चलते तालाब में पानी की आवक शुरू होने पर गुरुवार रात्रि को उपरोक्त स्थान से दीवार फिर टूट गई और तालाब के पीछे श्मशान की ओर से तालाब की दीवार टूटने के चलते कृषि उपज मंडी के सामने के निचले इलाके जलमग्न हो गए।

## बरसात से अजमेर में बाढ़ जैसे हालात

अजमेर, (कासं)। अजमेर शहर में लगातार हो रही बारिश से स्मार्ट सिटी की पोल खोल कर रख दी है। शहर में शुक्रवार को स्थिति उस समय भयावह हो गई, जब मूसलाधार बरसात से बाढ़ जैसे हालात उत्पन्न हो गए। खासकर उन



अजमेर में रेस्क्यू टीम ने छोटे बच्चों को कंधों पर बड़े बच्चों को रस्से के सहारे पानी में से बाहर निकाला।

■ तेज बरसात और बाढ़ी नदी के उफान पर होने से वैशाली नगर स्थित स्कूल के बेसमेंट में पानी भर गया

■ क्वीन मेरी स्कूल में करीब 700 बच्चे मौजूद थे, जिन्हें रेस्क्यू कर सुरक्षित निकाला

आनासागर की एक फीट 6 इंच की चादर चल रही है। बाढ़ी नदी के बहाव क्षेत्र में बसी डिफेंस कॉलोनी, राज कॉलोनी, हाथी खेड़ा, बोरज काजीपुर आदि क्षेत्र में पानी भर गया। तेज बरसात के चलते शहर की न्यू गीता कॉलोनी में दो फीट पानी, कबूतर शाला, गणपति नगर में दो से 5 फीट पानी और मोती विहार कॉलोनी के घरों में 2 से 3 फीट पानी भर गया, महावीर कॉलोनी के घरों में भी दो से ढाई फीट पानी भरा है। बरसात का पानी घरों में भरने से कई घरों में चूल्हे तक नहीं जले। लगातार हो रही बरसात के पानी से जमीन में हुए कटाव के चलते सावित्री कॉलेज चौराहा स्थित एक बिजली का पोल गिर गया। क्षेत्रवासियों ने इसकी सूचना विद्युत विभाग को दी। विद्युत विभाग ने तुरंत उस क्षेत्र को बिजली आपूर्ति बंद की। तेज बरसात से मार्टिडल ब्रिज नीचे पानी भर गया। मदार गेट से उफनेती पानी से स्टेशन रोड पर तरणताल बन गया। यही हाल सावित्री चौराहा पर है। वैशाली नगर फ्रेंड्स कॉलोनी, न्यू गीता कॉलोनी, कबूतरशाला गणपति नगर,

मोती विहार, सागर विहार सहित ऋषि घाटी, बाबूगढ़ से उफनता पानी गंज सकल के आसपास भर गया, जवाहरलाल नेहरू मेडिकल कॉलेज व अस्पताल, सिविल लाइंस, टोडरमल मार्ग, बजरंगगढ़ चौराहा पर भी पानी का तेज बहाव नजर आया। फायर ब्रिगेड टीम के रेस्क्यू प्रभारी भागचंद ने बताया कि फॉयसगर रोड हाथी खेड़ा स्थित राज कॉलोनी के घरों में अधिक पानी भरने की सूचना मिली थी, जिस पर मौके पर पहुंच कर वहां फंसे करीब 20 से 25 लोगों को निकाल सुरक्षित स्थान पर पहुंचाया है। टीम अन्य कॉलोनी का भी दौरा कर रही है। स्कूल में फंसे बच्चों किया रेस्क्यू:- वैशाली नगर स्थित क्वीन मेरी स्कूल में शुक्रवार को हुई तेज बरसात और बाढ़ी नदी के उफान पर होने के कारण स्कूल में पानी भर गया। मौके पर पहुंची एसडीआरएम व सिविल डिफेंस की रेस्क्यू टीम ने छोटे बच्चों को कंधों पर बड़े बच्चों को रस्से के सहारे बाहर निकाल कर परिसर में सौंपा। बचाव में लगे सिविल डिफेंस के वालियंट

सलमान खान ने बताया कि स्कूल के पीछे की दीवार टूटने से स्कूल परिसर में पानी भरा हुआ, स्कूल बेसमेंट में पानी भरा हुआ है। स्कूल में करीब 700 बच्चे स्कूल में मौजूद थे, जिन्हें सुरक्षित निकाल लिया गया। बरसात से शहर की बाढ़ी नदी सहित कई निचले इलाकों अंदरूनी क्षेत्रों में नाले और नालियों का पानी उफन पड़ा। आनासागर झील में पानी की आवक बढ़ गई। काजी का नाला, आंतेड़ का नाला, वैशाली नगर, जवाहर नगर, गुलाब बाड़ी, अलवर गेट, सुभाष नगर सहित अन्य क्षेत्र में पानी का बहाव तेज रहा। शहर में हो रही तेज बरसात के चलते कई वाहन चालक अपने वाहनों का नियंत्रण खो बैठे और हादसों का शिकार हो गए। जवाहर रंगमंच के सामने डिवाइडर पर तेज रफ्तार कर का चालक संतुलन खो बैठा और डिवाइडर पर कार चढ़ गई। गनीमत रही कि कार में सवार तीन लोगों को चोटें नहीं आईं। सूचना पर पहुंची पुलिस ने कार को क्रेन की मदद से डिवाइडर से हटाया।

## विकास अधिकारी पर कमीशन मांगने के आरोप लगाये

अलवर, (निसं)। उमरेण पंचायत समिति के सरपंच संघ ने विकास अधिकारी पर कार्य नहीं करने, धमकाने एवं कमीशन मांगने जैसे गंभीर आरोप लगाते हुए उनका तबादला करने के लिए ग्रामीण विकास एवं पंचायती राज विभाग के मंत्री को एक पत्र लिखा है। पंचायत समिति उमरेण के सरपंच संघ द्वारा लिखे पत्र में उन्होंने मंत्री को बताया कि उमरेण पंचायत समिति में तैनात विकास अधिकारी सुशीला यादव पर आरोप लगाते हुए कहा कि विकास अधिकारी सरपंचों को नाजायज परेशान करती रहती है, विकास कार्यों को समायोजन नहीं करती है, माह पुस्तिका समय पर जारी नहीं करती, टैंडरों का वर्क आर्डर रोककर रखती है। इस कारण विकास कार्य समय पर नहीं हो पा रहे हैं। सरपंचों ने विकास अधिकारी पर आरोप लगाते हुए कहा कि विकास कार्यों के समायोजन, वर्क आर्डर या मासिक पुस्तिका भ्रमण पर भी सरपंचों से कमीशन की मांग करती है। सरपंच संघ उमरेण द्वारा लगाए आरोपों पर जब विकास अधिकारी पंचायत समिति उमरेण सुशीला यादव से बात की तो उन्होंने कहा कि सरपंच मुझ पर नाजायज काम करवाने के लिए दबाव डालते हैं जो कि नियम विरुद्ध होते हैं वे चाहते हैं कि उनके द्वारा किए जा रहे फर्जी काम होते रहे लेकिन मैं उनके कामों को नहीं होने देती तो वे मुझे मानसिक प्रताड़ित करने की नीयत से परेशान करना चाह रहे हैं। अगर इन आरोपों में एक प्रतिशत भी सच्चाई है तो वे सबूत पेश करें मैं सजा पाने को तैयार हूँ ना कि एक महिला अधिकारी को मानसिक प्रताड़ित किया जाए।

**कार्यालय नगर परिषद, कपौली (राज.)**  
फोन नं 07464-294024, ई-मेल अड्रेस:- np.kapauli@yahoo.com, website:-www.npkarauli.com  
प्रकाशक - न.रा.र. 2024-25/5916 दिनांक - 30/08/2024

**संशोधित ई-निविदा सूचना**  
नगर परिषद कपौली की ई-निविदा सूचना संख्या 1438 दिनांक 17.08.2024 के द्वारा 05 कार्यों की आमंत्रित ई-निविदा सूचना तकनीकी कारणवश ई-निविदा की तिथियों में निम्न प्रकार संशोधन किया जाता है।

क्र.सं.	विभाग का विवरण	पूर्व की तिथि	संशोधित तिथि
1	ऑनलाईन निविदा फार्म मिलने / डाउनलोड की तिथि	22.08.2024	06.09.2024
2	ऑनलाईन निविदा प्रस्तुत करने की अंतिम तिथि	02.09.2024	22.09.2024
3	भौतिक दस्तावेज जमा कराने की अंतिम तिथि	03.09.2024	23.09.2024
4	निविदा खोलने की तिथि	04.09.2024	24.09.2024

अनुकूल,  
जनक पतिवट कपौली

**कार्यालय नगर परिषद गंगापूर सिटी जिला गंगापूर सिटी (राज.)**  
प्रकाशक - 3031 ई-निविदा सूचना /2024-25 दिनांक - 27/08/2024

नगर परिषद गंगापूर सिटी की ओर से राजकीय विभाग में नियमानुसार उपयुक्त श्रेणी में पंजीकृत संवेदकों से निर्धारित प्रपत्र में ई-प्रोक्वोरमेंट प्रक्रिया से निविदा आमंत्रित की जाती है। ई-निविदा निम्नलिखित वेबसाइट <http://eproc.rajasthan.gov.in>, <http://www.rajasthan.gov.in> पर अपलोड व डाउनलोड किये जा सकते हैं।

क्र.सं.	विकास कार्य का विवरण	अनु. राशि (लाखों में)	बरीहर राशि	निविदा कार्य योजना
1.	1. श्री गोपाल गोशाला गंगापूर सिटी में चारा पथधार गृह निर्माण करने का कार्य	10.00 लाख	20000	500/- 4 माह
2.	एम्बुलेंस क्रेम का कार्य	09.00 लाख	18000	500/- 1 माह

**निविदा शुल्क**  
500/- (50 लाख रुपये से अधिक के लिये 1000/-)

**एम.डी. आर.आई.एस.एल. प्रोसेसिंग फीस**  
500/- (50 लाख रुपये से अधिक के लिये 1000/-)

**निविदा प्रकाशन की दिनांक व समय**  
02.09.2024 सायंकाल 5 बजे

**निविदा प्रपत्र ऑनलाईन डाउनलोड करने की दिनांक व समय**  
05.09.2024 सायंकाल 5 बजे

**निविदा ऑनलाईन भरकर देने की दिनांक व समय**  
16.09.2024 प्रातः 11 बजे

**निविदा, अमानता, प्रोसेसिंग फीस भौतिक रूप से जमा कराने की दिनांक व समय**  
16.09.2024 दोपहर 12 बजे

**निविदा खोलने की दिनांक व समय**  
17.09.2024 सायंकाल 5 बजे

नोट:- निविदा की प्रतियां धरोहर राशि व निविदा शुल्क डी.डी./बैंकर्स चेक दोनों आयुक्त नगर परिषद गंगापूर सिटी के नाम से एच प्रोसेसिंग फीस, एमडी आर.आई.एस.एल. जयपुर के नाम से देय होगा। निविदा शर्तों के जी-शिड्यूल कार्य दिवस में कार्यालय में देखे जा सकते हैं। कार्य आदेश विधायी स्वीकृति के अधीन रहेंगे।

सहायक अनुकूल

**कार्यालय नगर पालिका मण्डल राजलदेसर, जिला चुरू (राज.)**  
E-Mail:- raj.churu.bika@gmail.com, Phone Number:- 01567-294504  
प्रकाशक - न.रा.र. 2024-25/5916 दिनांक - 05/09/2024

**Notice Inviting Bid**  
Bid for 01 work is invited from interested and eligible bidders up to 11/09/2024. Other particulars of the bid may be visited on the procurement portal (<http://spppp.raj.nic.in>).  
UBN No.:-DLB2425W50807325, NIS Code:-DLB2425A2273 अधिष्ठाता अधिकारी  
राज.सं.वा.द./सी/24/4830 इतराधिकारी इतराधिकारी

**कार्यालय नगर परिषद, सवाई माधोपुर (राजस्थान)**  
क्रमांक / न.प.स.मा./श्री अन्वपूर्णा र. यो./EOI/2024/10171 दिनांक:- 05/09/2024

**अभिरुचि की अभिव्यक्ति (Expressions of Interest-EoI)**  
माननीय मुख्यमंत्री महोदय का संकल्प "सत्य अंत्योदय-प्रण अंत्योदय-पथ अंत्योदय" को साकार करने के लिए राजस्थान सरकार से जारी आदेशों एवं दिशा-निर्देशों की अनुपालना में श्री अन्वपूर्णा रसोईयों का संचालन किया जा रहा है। सवाई माधोपुर जिले की समस्त नगर निकायों में कुल 22 श्री अन्वपूर्णा रसोईयों का संचालन किया जा रहा है। निदेशालय स्वागत शासन विभाग द्वारा परिषद सवाई माधोपुर में 04 नगर परिषद गंगापूर सिटी में 04 नगरपालिका बामनवास में 03 एवं नगरपालिका बाँली में 01 रसोई का कार्यवाह्य निरस्त कर दिया गया है। श्री अन्वपूर्णा रसोईयों के संचालन के तहत उद्देश्य न्यूनतम लागत राशि पर जरूरतमंद आमजन को सेवाभाव के आधार पर भोजन उपलब्ध कराना है। अतः सर्वसाधारण को सूचित किया जाता है कि उक्त विषयक व्यावसायिक हित के स्थान पर सेवाभाव के आधार पर सवाई माधोपुर जिले के शहरी क्षेत्र में नगर परिषद सवाई माधोपुर में 04 नगर परिषद गंगापूर सिटी में 04 नगरपालिका बामनवास में 03 एवं नगरपालिका बाँली में 01 रसोई कुल 12 श्री अन्वपूर्णा रसोईयों के संचालन हेतु कार्य करने के लिए इच्छुक संस्थान / दानदाता / एन.जी.ओ. आदि यानि कार्यरत प्रतिष्ठित गैर शासकीय / धार्मिक / स्वयं सेवी कल्याणकारी संस्था / सहकारी संस्था / फर्म / कारपोरेट / स्थानीय स्वयं सहायता समूह / क्षेत्र स्तरीय संघ / नगर निकाय संघ इत्यादि (आवेदक) से श्री अन्वपूर्णा रसोई संचालक संस्थान के रूप में सूचीबद्ध एवं चयन करने हेतु निर्धारित प्रारूप में आवेदन-पत्र मध्य प्रस्ताव बंद तिथिफार्मे में इस कार्यालय के द्वारा दिनांक 06.09.2024 को प्रातः 11:00 बजे से दिनांक 20.09.2024 को सायं 5:00 बजे तक इस अभिरुचि की अभिव्यक्ति (Expressions of Interest-EoI) के माध्यम से आमंत्रित किये जाते हैं।

क्र.सं.	नगर निकाय	रसोई सं.सं.	श्री अन्वपूर्णा रसोई संचालन हेतु स्वाम्य व मन का विवरण
1.	नगर परिषद सवाई माधोपुर	1073	SAI NAGAR, CEMENT FACTORY, SAWAIMADHOPUR, S
2.	नगर परिषद सवाई माधोपुर	1186	GOVERNMENT COLLEGE, GOVERNMENT COLLEGE, SAWAIMADHOPUR,
3.	नगर परिषद सवाई माधोपुर	1188	KHERDA SAMUDAYIK BHAWAN, SAWAI MADHOPUR,
4.	नगर परिषद सवाई माधोपुर	90	SHELTER HOME NEAR, AMBEDKAR BHAWAN, KHANDAR BUS STAND, CITY, SAWAI MADHOPUR,
5.	नगर परिषद गंगापूर सिटी	1181	GULKANDI SCHOOL KE SAMNE, GANGANPUR CITY,
6.	नगर परिषद गंगापूर सिटी	1182	SHEETLA MITA ROAD, SHEETLA MITA ROAD, GANGANPUR CITY,
7.	नगर परिषद गंगापूर सिटी	1183	FRONT OF GOVT COLLEGE, NAHDHOTI ROAD, GANGANPUR CITY,
8.	नगर परिषद गंगापूर सिटी	1191	MIRJAPUR, MIRJAPUR, GANGANPUR CITY,
9.	नगरपालिका बामनवास	1180	OLD RASOI NO 16A, NAGAR PALIKA PARISAR, BAMANWAS,
10.	नगरपालिका बामनवास	1184	GOVT HOSPITAL, GOVT HOSPITAL, BAMANWAS,
11.	नगरपालिका बामनवास	1185	RAJIV GANDHI SEVA KENDRA, RAJIV GANDHI SEVA KENDRA, BAMANWAS,
12.	नगरपालिका बाँली	812	DHARAMSHALA, DHARAMSHALA, BANOLI, SAWAI MADHOPUR,

इसमें प्रत्येक श्री अन्वपूर्णा रसोईयों हेतु इच्छुक आवेदक संस्थान को इस कार्यालय में अलग-अलग आवेदन प्रस्तुत करना अनिवार्य होगा, जिसमें इच्छुक आवेदक संस्थान को अपने प्रत्येक आवेदन के साथ प्रतिप्रति राशि 10000/- रुपये कमराश्री के अतिरिक्त नगर परिषद सवाई माधोपुर अथवा अमेजी भाषा में Commissioner Municipal Council Sawai Madhopur के नाम से जारी शुद्ध डी.डी./बैंकर्स चेक के माध्यम से इस कार्यालय में उक्त निर्धारित तिथि तक जमा कराना अनिवार्य होगा या इच्छुक आवेदक संस्थान को प्रार्थना-पत्र प्रस्तुत कर अपने आवेदन की उक्त प्रतिप्रति 1000/- रुपये राशि रोकड़ परिषद कोष में जमा करवाने की लिखित सहमति प्रस्तुत करते हुए निर्धारित तिथि तक नगर परिषद कोष में जमा कराना अनिवार्य होगा, अन्यथा चयन के समय में संबंधित श्री अन्वपूर्णा रसोईयों के लिए संबंधित आवेदक संस्थान का आवेदन स्वीकार योग्य नहीं होगा। उक्त श्री अन्वपूर्णा रसोईयों के संचालन हेतु एक से अधिक आवेदन-पत्र मध्य प्रस्ताव प्राप्त होने की स्थिति में एक प्रतिप्रति / स्थानीय संस्थान को प्राथमिकता से चयन करने के लिए स्वाचित्य शासन विभाग, राजस्थान सरकार के द्वारा गठित जिला स्तरीय समन्वय एवं मोनेटरिंग समिति, सवाई माधोपुर का ही निर्णय अंतिम होगा, जिसमें उक्त गठित समिति के द्वारा पारदर्शिता से उक्त निर्धारित अंतिम में प्राप्त प्रस्तावों का परीक्षा कर उक्तकी सहमता, कार्यालय सेवाभाव एवं कार्यवाहकों के आधार पर परीक्षा देते हुए चयन किया जाएगा। इस अभिरुचि की अभिव्यक्ति (Expressions of Interest-EoI) माध्यम से यदि कोई आवेदक संस्थान / दानदाता / एन.जी.ओ. आदि अपने स्वयं के खर्च पर श्री अन्वपूर्णा रसोई का संचालन करने का आवेदन मध्य प्रस्ताव प्रस्तुत करते हैं, तो उसे उक्त गठित समिति मध्य सम सम स्वीकृति उपरान्त उस श्री अन्वपूर्णा रसोई के संचालन हेतु नि:शुल्क भवन, बिजली, पानी, उपलब्ध करवाया जावेगा। उक्त विषयक अधिक जानकारी के लिए श्री अन्वपूर्णा रसोई प्रकोष्ठ नगर परिषद, सवाई माधोपुर से कार्यालय दिवस एवं समय में सम्पर्क किया जा सकता है। इसमें आवेदन संबंधी अधिक जानकारी इस कार्यालय के श्री अन्वपूर्णा रसोई प्रकोष्ठ (विकास अनुभाग) से प्राप्त की जा सकती है।

अनुकूल, नगर परिषद व सचिव  
जिला स्तरीय समन्वय एवं मोनेटरिंग समिति  
सवाई माधोपुर

**जयपुर विकास प्राधिकरण**

**ई-नीलामी 423**  
भूखण्ड, दुकान एवं गोदाम  
सितम्बर-11/अक्टूबर-1

**38 आवासीय भूखण्ड**

01	01	02	03	02	04	10
राजत विहार योजना, जयपुर	महल वित्तार योजना, जयपुर	महल योजना डी-स्कोक, जयपुर	जटिस दौलतमल मण्डारी नगर योजना, जयपुर	पत्रकार कॉलोनी जयपुर	लोहा मण्डली मधेड़ा फेज-1, जयपुर	आनन्द विहार जयपुर
01	02	01	09	01	01	01
अभिनव विहार योजना, जयपुर	निलय कुंज फेज-2, जयपुर	वेस्ट वे हाईट्स योजना, जयपुर	कल्पना नगर जयपुर	ख.नं.614 ग्राम हररुनु की नालल उर्फ चरणवाला, जयपुर	शौर्य नगर योजना, जयपुर	

**72 व्यावसायिक भूखण्ड**

37	04	17	04	01	08	01
लोहा मण्डली मधेड़ा फेज-1, जयपुर	लोहा मण्डली (स्का सी), जयपुर	शौर्य नगर योजना, जयपुर	वेस्ट वे हाईट्स योजना, जयपुर	जटिस दौलतमल मण्डारी नगर योजना, जयपुर	ट्रांसपोर्ट नगर सीकर रोड, जयपुर	न्यू आरिस मार्केट विस्तार ख.नं. 66,73 व 74 ग्राम सुवालपुरा, जयपुर

**276 मिश्रित उपयोग भूखण्ड**

05	26	17	03	21	25	35	11
रिंग रोड परियोजना ग्राम चंदी, गोकुलपुरा	रिंग रोड परियोजना, ग्राम अमयपुरा, जयपुर	रिंग रोड परियोजना ग्राम सितौली, जयपुर	रिंग रोड परियोजना ग्राम मोनेर, जयपुर	रिंग रोड परियोजना ग्राम श्यामुपुरा, जयपुर	रिंगरोड परियोजना ग्राम अचरवाला, जयपुर	रिंगरोड परियोजना ग्राम मुहाना, जयपुर	रिंगरोड परियोजना ग्राम खटवाका, जयपुर
32	01	02	08	43	17	06	02
रिंगरोड परियोजना ग्राम बदनपुरा, जयपुर	रिंगरोड परियोजना ग्राम हिंमोना, जयपुर	रिंगरोड परियोजना ग्राम सोरी रोवाड़ा, जयपुर	रिंगरोड परियोजना ग्राम सीतारामपुरा, जयपुर	रिंगरोड परियोजना ग्राम दादिया, जयपुर	रिंगरोड परियोजना ग्राम अजयपुरा, जयपुर	रिंगरोड परियोजना ग्राम किवादापुरा, जयपुर	रिंगरोड परियोजना ग्राम रातवा, जयपुर
15	01	01	01	01	02	01	01
रिंगरोड परियोजना ग्राम पिपल, जयपुर	रिंगरोड परियोजना ग्राम कनकाबाद, जयपुर	रिंगरोड परियोजना ग्राम महपुरा, जयपुर	रिंगरोड परियोजना ग्राम मन्दीरिकावाला, जयपुर	रिंग रोड परियोजना जयपुर	रिंगरोड परियोजना ग्राम विमनपुरा, जयपुर	रिंगरोड परियोजना ग्राम प्रतापपुरा, जयपुर	

**ऑटो मोबाईल शॉप** 05 ट्रांसपोर्ट नगर, सीकर रोड, जयपुर

**कोयला गोदाम** 01 लकड पत्थर मण्डली, जयपुर

**निर्मित दुकान** 03 अम्बर पास (एलएनएएए से ट्रेना सेंटर)

**फार्म हाउस** 06 गोविंदपुरा रोपड़ा योजना, जयपुर

**गोदाम** 14 ट्रांसपोर्ट नगर, सीकर रोड, जयपुर

**यूप हाउसिंग** 03 ग्राम गोनेर, जयपुर

**रिसोर्ट** 01 निलय कुंज फेज-11, जयपुर

**रेस्टोरेंट/केफेटेरिया** 01 निलय कुंज फेज-11, जयपुर

**सर्विस यार्ड** 02 ट्रांसपोर्ट नगर, सीकर रोड, जयपुर

**दुकान भूखण्ड** 01 न्यू आरिस मार्केट, गोपालपुरा, बाघपुरा, जयपुर

**नीलामी की नियम व शर्तों के लिए जयपुर विकास प्राधिकरण की वेबसाइट [www.jda.rajasthan.gov.in](http://www.jda.rajasthan.gov.in)**

**भूखण्डों की अधिक जानकारी के लिए कॉल करें: + 91 9462 569 696** डेटा वेबसाइट: <http://rera.rajasthan.gov.in>

**इंदिरा सर्किल, जवाहर लाल नेहरू मार्ग, जयपुर- 302004**







# रणथम्भौर दुर्ग स्थित त्रिनेत्र गणेश जी का वार्षिक लक्ष्मी मेला आज से प्रारम्भ

सवाई माधोपुर, 1. रणथम्भौर दुर्ग स्थित त्रिनेत्र गणेश जी का तीन दिवसीय मेला शुक्रवार से प्रारम्भ हुआ। मुख्य मेला भादपद चतुर्थी शनिवार को रहेगा। त्रिनेत्र गणेश मेले की पूर्व तैयारियों के

■ मेले में मेला कन्ट्रोल रूम, एम्बुलेंस चिकित्सा व्यवस्था, बिजली-पानी, चिकित्सा कन्ट्रोल रूम प्रभारी सहित मेले से संबंधित आवश्यक जानकारी के लिए रूम्स बनाये गए हैं।



रणथम्भौर दुर्ग स्थित त्रिनेत्र गणेश जी

प्रभारी सहित मेले से संबंधित आवश्यक जानकारी के लिए अस्थाई कन्ट्रोल रूम बनाये गए हैं। अंधेरी गेट पर भीड़ नियंत्रण के लिए पुख्ता व्यवस्था, मेला

मजिस्ट्रेट/सहायक मेला मजिस्ट्रेट एवं अतिरिक्त मेला मजिस्ट्रेटों को कोर्डिनेट के लिए वायरलेस सेट की व्यवस्था सुनिश्चित करवाने के निर्देश संबंधित

विभागीय अधिकारियों को दी गई है। मेले में पूरे रास्ते बिजली की पूर्ण व्यवस्था की गई जिससे जंगल में कोई घटना नहीं हो। त्रिनेत्र गणेश मंदिर ट्रस्ट के महंत संजय दाधीच और प्रधान सेवक हिमांशु गौतम का मेले को लेकर एक लक्ष्य है कि मेले में आने वाले भक्तों को किसी प्रकार की असुविधा नहीं हो इसके लिए दर्शन के लिए अतिरिक्त बेरीकेटिंग लगाए गए हैं। यह श्री गणेश मंदिर पूरे विश्व में प्रसिद्ध है। वार्षिक मेले में हर 5 से 7 लाख भक्तों की आकांक्षा है। शनिवार को मुख्य मेले में प्रातः मंगला आरती, फिर श्रंगार आरती उसके बाद दोपहर गणेश महाराज का अभिषेक किया जायेगा। मेले में जिले के सेवकों 100 के करीब भंडारे लगाए गए हैं जिसमें सेवक से प्रसादी के लिए भक्तों से मानमनुहार करते नजर आए

## नंदोत्सव का आयोजन

गंगापुर सिटी। अग्रवाल महिला मंडल जिजापुर की ओर से नंदोत्सव धूमधाम से मनाया गया। सर्वप्रथम महाराज अग्रसेन जी की तस्वीर के आगे दीप प्रज्वलित कर कार्यक्रम का विधिवत शुभारंभ किया गया।

## सचिन पायलट के आज जन्म दिन पर होंगे कार्यक्रम

करौली ( नि.स. )। एआईसीसी महासचिव एवं पूर्व उपमुख्यमंत्री सचिन पायलट के जन्मदिन के अवसर पर जिला कांग्रेस कमिटी करौली, कांग्रेस जन प्रतिनिधि और कार्यकर्ताओं द्वारा आज शनिवार को कई कार्यक्रम रखे गए हैं। कांग्रेस जिला अध्यक्ष विराज मीणा ने बताया कि आज शनिवार को प्रातः 9:00 बजे पूर्व जिला प्रमुख अभय मीणा और वर्तमान जिला प्रमुख प्रतिनिधि रक्षी बैक्वा कि ओर से पार्टी पदाधिकारी कार्यकर्ताओं के साथ मिलकर जिला अस्पताल करौली में फल वितरण कार्यक्रम होगा। तत्पश्चात पायलट की दीर्घायु और उज्ज्वल भविष्य कि कामना को लेकर कार्यकर्ताओं के साथ श्री राधा मदन मोहन जी मंदिर में ढोक लगायेगे। इसके बाद 11:00 बजे यादव बाटी गौशाला में जिला कांग्रेस कमिटी द्वारा सभी जनप्रतिनिधि और कार्यकर्ताओं द्वारा गायों के लिए हरे चारे का भोजन खिलाकर पायलट की दीर्घायु होने की मंगल कामना करेंगे। इस मौके पर जिला कांग्रेस कमिटी के अध्यक्ष, पूर्व अध्यक्ष, मेमेटो के सभी कार्यकर्ता, कांग्रेस सांसद, विधायक एवं विधायक प्रत्याशी, पीसीसी सचिव एवं पीसीसी सदस्य, पूर्व सदस्य, जिला प्रमुख, पूर्व जिला प्रमुख एवं जिला परिषद सदस्य,

प्रधान, पंचायत समिति सदस्य, जिले के सभी ब्लॉक अध्यक्ष एवं ब्लॉक पदाधिकारी, मंडल अध्यक्ष और सभी अग्रिम संगठनों के पदाधिकारी इन कार्यक्रमों में भाग लेंगे।

## जनसुनवाई का आयोजन

करौली ( नि.स. )। जिला कलेक्टर नीलाभ सक्सेना ने गुरुवार को पंचायत समिति हिण्डौन की ग्राम पंचायत फुलवाडा में आयोजित जनसुनवाई में आमजन की समस्याएं सुनी और मौके पर ही उपस्थित अधिकारियों को शीघ्र ही निस्तारण करने के निर्देश दिये। जनसुनवाई के दौरान एनएफएसए में नाम जुड़वाने, बरसात के मौसम के दौरान रास्तों में से कीचड़ की सफाई करवाने, पेंशन, पीएम आवास योजना में नाम जुड़वाने, फसल खराबा का मुआवजा दिलवाने, विद्युत, चिकित्सा सहित कुल 78 परिवार प्राप्त हुए जिन्हें संबंधित अधिकारियों को निस्तारण करने के निर्देश दिये।

इस दौरान उपखंड अधिकारी हेमराज गुर्जर, विकास अधिकारी ऋषिराज मीणा सहित अन्य ब्लॉक स्तरीय अधिकारी उपस्थित रहे।

## सार-समाचार

### बाबू महाराज का मेला सम्पन्न



नदबई ( नि.स. )। बाबू बाबा मेला कमेटी के द्वारा गांव न्यौठा स्थित बाबू बाबा मन्दिर पर चल रहे दो दिवसीय बाबू महाराज मेला में करीब सवा लाख से अधिक श्रद्धालुओं ने दर्शन किए और करीब पांच लाख 55 हजार का चढ़ावा आया। मेले का गुरुवार को देर रात्रि को देवी-देवताओं के जयकारे और महाआरती से समापन किया। समापन के बाद भी शुक्रवार को भारी सख्या में श्रद्धालु दर्शन को आए और ये क्रम कई दिन तक जारी रहेगा। मेले में राजस्थान राज्य सहित उत्तरप्रदेश, हरियाणा, दिल्ली, गुजरात, पंजाब, मध्यप्रदेश, बिहार, झारखण्ड आदि प्रान्तों के श्रद्धालु व सन्त आए। जिसमें भरतपुर, अलवर, दौसा, करौली, धौलपुर, ग्वालियर, मथुरा, डींग, गंगापूर, सवाईमाधोपुर, जयपुर आदि जिले के सर्वाधिक श्रद्धालु रहे। मेला कमेटी अध्यक्ष मास्टर पुरुषोत्तम लाल एव कोषाध्यक्ष लाखन पाठक ने बताया कि गांव न्यौठा में 4 सितम्बर से प्रारम्भ हुए बाबू महाराज मेला के दो दिवस में सवा लाख से अधिक श्रद्धालु व सन्तों ने बाबू बाबा के दर्शन किए। मेला के समापन के बाद भी तीसरे दिन 6 सितम्बर को देर रात्रि तक श्रद्धालु दर्शन को आए और ये क्रम कई दिन तक जारी रहेगा। उन्होंने बताया कि मेला के अवसर पर दो दिन में पांच लाख 55 हजार 786 रूपए का चढ़ावा आया, जिसमें तीन लाख 50 हजार 786 रूपए नाद तथा उक्त चढ़ावा में दो लाख 5 हजार का अनाज आया। उन्होंने बताया कि साल 2001 से आज तक करीब 70 लाख का चढ़ावा आया, जिसमें से करीब 65 लाख रूपए मन्दिर के नवीन निर्माण, जीर्णोद्धार, प्रवेशद्वार एवं गुम्बद आदि पर खर्च किया गया। अभी मन्दिर का निर्माण कार्य जारी है। मेले में मेला कमेटी के अध्यक्ष पुरुषोत्तमलाल, सचिव रामकिशन गुर्जर एडवोकेट, प्रवक्ता लक्ष्मण प्रसाद सैनी, सुमन गुर्जर, सतीश कुमार पालीवाल, झारकई सरपंच प्रतिनिधि बहादुर सिंह भोसंगा, न्यौठा की सरपंच लीलादेवी, प्रहलादी गुर्जर, कमलेश गुर्जर, राजकुमारी, मायादेवी आदि सहयोगे रहा और युवा मण्डल, महिला मण्डल, गायत्री परिवार, श्याम सखा मण्डल एवं गांव व आसपास के गांवों के सर्व समाज का सहयोग रहा।

### विद्यालय में मनाया शिक्षक दिवस

करौली ( नि.स. )। राजकीय उच्च माध्यमिक विद्यालय महु हरनगर में भारत के प्रथम उपराष्ट्रपति डा सर्वपल्ली राधाकृष्णन का जन्म दिन शिक्षक दिवस के रूप में धरोल्लास के साथ मनाया गया। एसडीएमसी के सचिव व्याख्याता राजेश्वर ने बताया कि इस अवसर पर विद्यार्थियों तथा शिक्षकों ने डा. सर्वपल्ली राधाकृष्णन के व्यक्तित्व एवं कृतित्व का स्मरण किया तथा उनके जीवन से सम्बन्धित प्रेरक प्रसंग सुनाए। अनेक विद्यार्थियों ने अपने शिक्षकों के व्यक्तित्व के अनुरूप कविताओं व गीतों की प्रस्तुती दी एवम शिक्षक की महिमा का गुणगान किया। विद्यार्थियों ने आज अपनी कक्षाओं का स्वयं संचालन किया तथा कक्षाध्यापकों के साथ केक काट कर शिक्षक दिवस की शुभकामनाएं दी तथा उपहार भेंट किए। कार्यक्रम की शुरुआत उप प्रधानाचार्य दिलीप कुमार शर्मा द्वारा भारत माता व डा सर्वपल्ली राधाकृष्णन के चित्र पट पर दीप प्रज्वलित कर की गई। कार्यक्रम का संचालन अल्पना शर्मा द्वारा किया गया। राजेश्वर, गणेश सोनी, केदार शर्मा, नारायण सिंह, महेश मीना, गंगासहाय मीना, गोविन्द गुप्ता, मनोज गुप्ता, मालचंद ओझा, पुष्पेंद्र सिंह, हुकम चंद, आदि शिक्षकों ने अपने विचार व्यक्त किए।

### पदाधिकारियों ने किया वृक्षारोपण

करौली ( नि.स. )। करौली पांचना बांध पर्यटन विकास समिति के पदाधिकारियों द्वारा शुक्रवार को गुर्जर समार्ट मिहिर भोज कि जयंती के उपलक्ष्य में पांचना बांध पर वृक्षारोपण किया। पांचना बांध पर्यटन विकास समिति के अध्यक्ष नरेंद्र सिंह बैसला ने बताया कि इस अवसर पर बांध क्षेत्र को सुंदर और स्वच्छ बनाने के लिए साफ सफाई की गई और वृक्ष लगाए गए इस अवसर पर पांचना बांध पर्यटन विकास समिति के अनेकों पदाधिकारी, समिति के अध्यक्ष नरेंद्र सिंह बैसला सहित समिति के महामंत्री अश्वनी पाराशर, समिति के उपाध्यक्ष हंसराज गुर्जर, पूर्व सरपंच पूरण, सरपंच प्रतिनिधि शेर सिंह गुर्जर, सचिन बांबी राजावत, महेंद्र गुर्जर, सलाहकार समिति के सदस्य सियाराम गुर्जर, समिति के सचिव विश्राम नेकाडी, समिति के उपाध्यक्ष कैप्टन हरकेश बैसला, सचिव राजू गुप्ता, उपाध्यक्ष राजन सुवेदार, हेरेंद्र गुर्जर, सहित समिति के पदाधिकारी कार्यकर्ता और सैकड़ों ग्रामीण उपस्थित थे।

### बारिश से कई स्थानों पर हुआ जल भराव

करौली ( नि.स. )। जिला मुख्यालय पर एक बार फिर बारिश से कई स्थानों पर जल भराव हो गया। परकोटे के शहर के बाहरी भाग से जोड़ने वाले दो प्रमुख मार्ग राधेश्याम फार्म हाउस के सामने और रामद्वारा रोड पर 2 से 3 फीट जल भराव हो गया जिसके चलते आवागमन अवरुद्ध हो गया। क्षेत्र वासियों ने स्थानीय प्रशासन और नगर परिषद पर लापरवाही व अनदेखी के आरोप लगाए हैं। मामले को लेकर करौली विधायक दर्शन सिंह गुर्जर ने कहा कि क्षेत्र में जल भराव कि समस्या के समाधान के लिए प्रस्ताव तैयार करवा रहे हैं।

## सीएमएचओ ने किया चिकित्सा संस्थाओं का निरीक्षण

करौली ( नि.स. )। जिले में मौसमी बीमारियों से बचाव और रोकथाम को लेकर सीएमएचओ डॉ. दिनेश चंद मीना ने सीएससी कुडगांव और सीएचसी सपोटरा का औचक निरीक्षण कर मौसमी बीमारियों को दबाओं की उपलब्धता के निर्देश प्रदान किये। सीएमएचओ डॉ. मीना ने संस्थानों पर पहुंचकर उपस्थित पंजिका अनुसार कार्मिकों कि मौजूदगी जांची और ओडीके एए के माध्यम से निरीक्षण दत्त कराया। उन्होंने संस्था पर आने वाले मरीजों को मलेरिया, डेंगू की जांच करने, एंटीलार्वल गतिविधियों का आयोजन करने सहित मौसमी बीमारियों के लिए सर्वे करने के निर्देश प्रदान किये। उन्होंने संस्थाओं पर टेमीफोर्स, पायरैथ्रिन, एमपलओ एवं क्लोचिंग पाउडर की उपलब्धता की जानकारी जुटाकर मच्छर रोधक गतिविधियों में उपयोग की आवश्यकता जताई। उन्होंने

सीएससी कुडगांव में डिलीवरी बढ़ाने के लिए प्रभारी को एएनसी व हैंड अकाउंट सर्वे समय पर करने और टीकाकरण बढ़ाने के लिए एएनएम को पाबंद किया। सीएमएचओ डॉ. मीना ने डिलीवरी और मरीज लोड की जानकारी जुटाकर चरमराई सफाई व्यवस्था को सुधारने, हैचरी को क्रियाशील करने, ऑपरेशन थिएटर का संचालन के लिए आवश्यक व्यवस्थाएं करने और गैबुसिया मछली मंगाकर पालन के निर्देश प्रदान किये। इस दौरान डिप्टी सीएमएचओ डॉ. सतीशचंद मीना ने सीमित परिवार और दो बच्चों में अंतर के लिए परिवार नियोजन के अस्थाई साधनों के वितरण पर जोर दिया। इस दौरान आईईसी लखनसिंह लोधा ने मौसमी बीमारियों से बचाव गतिविधियों दौरान मौसमी बीमारियों के प्रति जागरूकता परक आईईसी करने की बात रखी।

## जम्बो सोसायटी के पदाधिकारियों का निर्विरोध निर्वाचन संपन्न

करौली ( नि.स. )। जम्बो क्रेडिट एण्ड शिफ्ट को-ऑपरेटिव सोसायटी लिमिटेड करौली का शुक्रवार को राज्य सहकारी निर्वाचन विभाग एवं उपरजिस्ट्रार सहकारी समितियों करौली द्वारा नियुक्त चुनाव अधिकारी श्रीमती अलका गुर्जर द्वारा निर्विरोध निर्वाचन संपन्न करवाया गया।

नव निर्वाचित संचालक मण्डल के 12 सदस्यों द्वारा निर्विरोध बढी मीणा अध्यक्ष पद पर, श्रीमती विंदो बाई को उपाध्यक्ष पद पर, वेदप्रकाश सिंह को सचिव एवं कुलवंत शर्मा को कोषाध्यक्ष पद पर चुना गया। 12 नव निर्वाचित संचालक मण्डल में रजनी जादोन एवं श्रीमती विंदो बाई को महिला वर्ग, बढी मीणा को अनुसूचित जनजाति एवं, सचिन कुमार को अनुसूचित जाति वर्ग



में, अनिरुद्ध सिंह, अवधेश सारस्वत, नरेन्द्र सिंह, नगेन्द्र सिंह, श्याम सिंह सामान्य वर्ग में चुना गया। निर्वाचन अधिकारी द्वारा निर्वाचित सभी पदाधिकारियों को निर्वाचन का प्रमाण पत्र दिया गया। इस अवसर पर सह निर्वाचन अधिकारी दिनेश गुर्जर, राजेश कुमार

गुप्ता, रिद्धि चंद बंसल, प्रकाश लाल कश्यप, विजय सिंह, कुलदीप शर्मा, नगेन्द्र जैन आदि उपस्थित रहे। नव निर्वाचित प्रबंधकारिणी सभा ने सोसायटी के चहुँमुखी विकास एवं उर्ध्वनिगमनसुचारु करने कि प्रतिबद्धता दर्शाया। नव निर्वाचित कार्यकारिणी एवं सचिव

वेदप्रकाश सिंह ने सभी सदस्यों को प्रजातंत्रिक, पारदर्शी, ईमानदारी से एक सब के लिए सब एक के लिए कि भावना से सहकारी विभाग के मार्गदर्शन में कार्य करते हुए सुचारु रूप से संचालन का विश्वास प्रकट किया गया।

## श्याम परिवार महिला मण्डल ने मनाया नंदोत्सव

गंगापुर सिटी। श्री श्याम परिवार सेवा समिति महिला मंडल के तत्वाधान में अर्जुन पैलेस में नंद उत्सव का आयोजन किया गया जिसमें कन्हैया जी की जन्म की खुशी की बधाईयाँ बांटी गई। कार्यक्रम अतिथि के रूप में श्रीमती बबिता खंडेलवाल और शिल्पा मीणा मौजूद रही। कार्यक्रम की अध्यक्षता श्रीमती मधु प्रोपटी ने की। कार्यक्रम संयोजक वंदना गुप्ता और प्रेम कालरा सहोदरों का सहयोग के दौरान श्याम महिला मंडल की महिलाएँ अपने अपने लड्डू गोपाल जी को सजाकर अपने साथ लेकर आयीं। कार्यक्रम मे राधा कृष्ण झाकिया, कृष्ण सुदामा किरदार, वासुदेव किरदार, यशोदा का वात्सल्य, राधा कृष्ण प्रेम के नृत्य, रूप डान्स कई कार्यक्रमों का आयोजन किया गया



नंदोत्सव में मौजूद श्याम परिवार महिला मण्डल सदस्य।

जिसमें महिला सदस्यों ने बढचढ कर हिस्सा लिया। कार्यक्रम के पश्चात सभी को पुरस्कार वितरण किए गए। कार्यक्रम में श्याम परिवार सेवा समिति अध्यक्ष अशोक बंसल, मंत्री निरंजन अग्रवाल,

कोषाध्यक्ष कमलेश खण्डेलवाल, राजेंद्र मोदी, राजेंद्र दुसाद, नेमीचंद, चंद्रभान स्वास्तिक, नंदकिशोर धौलेटा, डिंपल हलवाई सहित महिला सदस्यों में मंत्री माया गुप्ता, उपाध्यक्ष सरोज मोदी, अंजू स्वास्तिक, मंजू, सुमन मोदी

, कौशल्या बिडला, ममता, लक्ष्मी, विजय लक्ष्मी सिंघल, मंजू बंसल, पुष्पा देवी, लक्ष्मी मेहंत, रेखा अग्रवाल, राधा जोशी, मिथलेश कुमारी, बबिता सहित कार्यकारिणी सदस्य व गणमान्य लोग मौजूद थे।

## एक पेड़ मां के नाम अभियान के तहत निकाली रैली

करौली ( नि.स. )। राजस्थान उच्च न्यायालय जोधपुर के निर्देशानुसार शुक्रवार को जिला विधिक सेवा प्राधिकरण करौली की सचिव ममता चैधरी एवं अग्र जिला एवं सेशन न्यायाधीश द्वारा एक पेड़ मां के नाम अभियान के तहत पर्यावरण संरक्षण के महत्व को दर्शाते हुए रैली निकल गई व वृक्षारोपण किया गया। ममता चैधरी सचिव जिला विधिक सेवा प्राधिकरण द्वारा हीरंडी दिखते हुए रैली को रवाना किया गया। रैली ने राजकीय उच्च प्राथमिक विद्यालय धूलवास से प्रस्थान किया व आमजन को वृक्षारोपण के महत्व के बारे में समझाते हुए नारे लगाते हुए हनुमान गौशाला तक पहुंची जहाँ

ममता चैधरी सचिव जिला विधिक सेवा प्राधिकरण द्वारा पीपलवी रामराज बैरवा, गौशाला प्रबंधन के सहयोग व स्कूली बच्चों द्वारा वृक्षारोपण किया गया व बच्चों को पौधे वितरित भी किये गये। सचिव द्वारा उपस्थित लोगों को बताया कि पेड़ पौधों का हमारे जीवन में क्या महत्व है व किस तरह से हम अधिक से अधिक पेड़ लगाकर पर्यावरण को प्रदूषित होने से भी बचा सकते हैं। साथ ही उपस्थित सभी बच्चों व ग्रामवासियों से यह आग्रह भी किया गया कि वे सभी एक-एक पेड़ अपनी मां के नाम से जरूर लगाए व ठीक उसी तरह एक मां अपने बच्चों का ख्याल रखती है उसी तरह वे उस पेड़ का भी ख्याल रखें।

## सहायक अभियंता कार्यालय का किया निरीक्षण

करौली ( नि.स. )। शहर में पिछले दिनों हुई भारी बारिश के कारण विद्युत निगम सहायक अभियंता कार्यालय और ग्रीड स्टेशन परिसर में जलभराव के मामले को लेकर विद्युत निगम चीफ इंजीनियर देवेश भडाना, एसई जयपुर ललित मिश्रा, भरतपुर एक्सईएन एनएस मंडलीई करौली पहुंचे।

चीफ इंजीनियर सहित अन्य अधिकारियों ने करौली के बग्गी खाना क्षेत्र स्थित 33 केवी ग्रीड स्टेशन पहुंचकर बारिश के दौरान उपजे हालातों की जानकारी ली।

करौली एसई जेएल मीणा ने बताया कि बारिश के दौरान 33 केवी ग्रीड स्टेशन के ट्रांसफार्मर पानी में डूब गए थे।

जलभराव के कारण कार्यालय में रखा रिकॉर्ड भीग गया और कंप्यूटर भी खराब हो गए। उन्होंने कहा कि यही स्थिति वर्ष 2016 में भी हुई थी और अधिक बारिश होने पर फिर से भी स्थिति पैदा होने की आशंका बनी रहेगी। इस पर चीफ इंजीनियर ने ऊंचा फाउंडेशन बनाकर ग्रीड स्टेशन की बिबिडिंग बनाने की प्लानिंग के निर्देश दिए हैं। चीफ इंजीनियर ने कहा कि अब ऐसी व्यवस्था की जाएगी। जिससे आगामी वर्षों के लिए स्थायी समाधान हो सके। उन्होंने स्थानीय सहायक अभियंता रामकुमार सहायण को विस्तृत ले-आउट तैयार करने के निर्देश दिए।

## श्री गणेश स्थापना एवं फूल बंगला झांकी का आयोजन



गणेश महोत्सव के तहत 7 सितम्बर को श्री गणेश स्थापना एवं फूल बंगला झांकी का आयोजन किया जायेगा।

भरतपुर ( नि.स. )। बजरंग सेवक ट्रस्ट समिति द्वारा 34वें गणेश महोत्सव के तहत शनिवार 07 सितम्बर को श्री गणेश स्थापना एवं फूल बंगला झांकी का आयोजन किया जायेगा। इसके लिये सभी तैयारियों को अंतिम रूप दिया जा रहा है। ट्रस्ट के मीडिया प्रभारी प्रकाश मोहन गुप्ता ने बताया कि शनिवार को प्रातः 9 बजे आशियाना फ्रेंड्स कॉलोनी, जयपुर नगर पर मुम्बई से मंगवाई गई साढ़े पांच फीट की आकर्षक गणपति प्रतिमा की स्थापना एवं पूजन का कार्यक्रम होगा। पूजनोपरान्त गणेश

■ गणेश महोत्सव के तहत शनिवार 07 सितम्बर को श्री गणेश स्थापना एवं फूल बंगला झांकी का आयोजन किया जायेगा।

प्रतिमा को रथ द्वारा अटलबन्ध स्थित गणेश मन्दिर पर लाया जायेगा। गणेश प्रतिमा के रथ को ट्रस्ट के सदस्य हाथों से खींचते हुये काली की बग्गीचो होते

हुए गणेश मन्दिर पहुंचेंगे। ट्रस्ट के मुख्य संरक्षक विनोद कोठारी ने बताया कि इसी दिन सायं 5 बजे से गणेश मन्दिर, अटलबन्ध पर फूल बंगला झांकी सजाई जायेगी। इस अवसर पर एक लाख ग्यारह हजार मोदकों का महारासाद लगाया जायेगा तथा इस प्रसाद को ट्रस्ट के सदस्यों द्वारा अगले दिन शहर भर में वितरित किया जायेगा। ट्रस्ट के अध्यक्ष मनीष सिंघल (मनीष नमकीन) के अनुसार इस वर्ष गणेश मंदिर पर विद्वल भगवान एवं निधिवन की दो विशेष झांकियां लगाई जा रही हैं।

## लायंस क्लब गंगापुर सिटी ने किया शिक्षकों का सम्मान

गंगापुर सिटी। लायंस क्लब गंगापुर पुर सिटी द्वारा लायंस क्लब इंटरनेशनल डिस्ट्रिक्ट 3233 इ 1 के प्रांतपाल सुनील अरोडा के प्रांतीय कार्यक्रम अनुसार 5 सितंबर को भगवती पैलेस में शिक्षक सम्मान समारोह आयोजित किया गया जिसमें कई विद्वान, कर्मट, समर्पित शिक्षकों का सम्मान किया गया। कार्यक्रम की अध्यक्षता लायंस क्लब अध्यक्ष सुरेश चन्द गुप्ता ने की।

मुख्य अतिथि नगर परिषद सभापति एमजेएफ लायन शिवरतन अग्रवाल और विशिष्ट अतिथि रिटायर शारीरिक शिक्षक योगेन्द्र कुमार गौड व जोन चेयरपर्सन एमजेएफ लायन रीना पल्लीवाल सचिव लायन धीरज शर्मा, कोषाध्यक्ष लायन निर्मल शर्मा और मंचासीन सभी अतिथियों द्वारा दीप प्रज्वलन कर कार्यक्रम को विधिवत प्रारंभ किया। लायंस क्लब गंगापुर सिटी के अध्यक्ष सुरेश चन्द गुप्ता ने कार्यक्रम प्रारंभ करने की घोषणा की और अपना स्वागत भाषण दिया। क्लब के सचिव लायन धीरज गुप्ता ने जुलाई और अगस्त माह में किए गए सेवा कार्य का प्रतिवेदन पढ़कर सुनाया। मुख्य अतिथि एमजेएफ लायन शिवरतन अग्रवाल ने संबोधित करते हुए कहा कि शिक्षक उस दीपक की तरह हैं जो स्वयं जल कर प्रकाश फैलाता है। कार्यक्रम के दौरान ऐसे सभी शिक्षकों का सम्मान किया जिन्होंने अपने शिष्य





गंगापुर सिटी में कार्यक्रम के दौरान सम्मानित शिक्षक।

का जीवन बनाने के लिए अपने आपको समर्पित कर दिया। कार्यक्रम के दौरान डॉक्टर हेमंत शर्मा, डॉ रजनीश उपाध्याय, जितेंद्र कुमार गुप्ता, रीता गुप्ता और दीपति गुप्ता और महेश कुमार दुबे का शाल, माला, नारियल और मोमेटो देकर सम्मान किया। इस मौके पर होस्ट क्लब में भी कुछ ऐसे ही कोहिनूर हीरे के रूप में मेंबर मौजूद रहे जो शिक्षक थे उनका भी माला पहनकर स्वागत किया गया उनमें लायन डॉक्टर अनुज शर्मा, लायन डॉक्टर बुजेंद्र गुर्जर, लायन सुरेश चन्द गुप्ता, लायन प्रोफेसर

धीरज गुप्ता, लायन रीना पल्लीवाल आदि की माला पहनाकर सम्मानित किया। इस मौके पर क्लब में दो नए मेंबर सुनील कुमार गुप्ता और श्रीज्ञान खंडेलवाल ने अपनी सदस्यता ग्रहण की उन्हें डिस्ट्रिक्ट 3233 इ 1 के प्रांतपाल सुनील अरोडा द्वारा भेजी गई डिस्ट्रिक्ट पिन से सम्मानित किया गया। इसके पश्चात कार्यक्रम संयोजक लायन अनुज शर्मा और लायन बुजेंद्र सिंह गुर्जर ने पधारो हुए सभी अतिथि और मेंबर का आभार व्यक्त किया इस मौके पर लायन राधेश्याम विजयवर्गीय,

लायन कैलाश मंगलम, लायन सतीश चंद कांटा लायन दीनदयाल गुप्ता, लायन वेद प्रकाश शर्मा, लायन अरविंद गर्ग, लायन ऋषी उपाध्याय, लायन सुरेंद्र विजयवर्गीय, लायन अवध बिहारी अग्रवाल, लायन पुंकेश गुप्ता, लायन विष्णु अग्रसेन, कोषाध्यक्ष लायन निर्मल शर्मा, लायन रवि मंगल, लायन दिनेश खंडेलवाल, लायन भागीरथ रंजर, लायन दिनेश सिंघल, लायन महेंद्र दीक्षित, लायन सुरेंद्र गर्ग, लायन राजेंद्र अकाउंटेन्ट आदि कई सदस्य मौजूद रहे।





भारतीय पैरा पावरलिफ्टर अशोक छठे स्थान पर रहे

पेरिस, 6 सितम्बर भारत के पावरलिफ्टर अशोक उम्मीदों पर खरा नहीं उतर सके और बुधस्तिवार को यहां पैरालिंपिक में पुरुषों की 65 किग्रा पैरा पावरलिफ्टिंग के फाइनल में छठे स्थान पर रहे। अशोक ने पहले प्रयास में 196 किग्रा का वजन उठाया। इसके बाद 199 किग्रा और 206 किग्रा का भार उठाया। लेकिन यह पोजिशन पर पहुंचने के लिए काफी नहीं था और आखिरकार वह आठ प्रतियोगियों में से छठे स्थान पर रहे। चीन के यी जू ने प्रतियोगिता में स्वर्ण पदक जीता जबकि ब्रिटेन के मार्क स्वान ने रजत पदक जीता। कांस्य पदक अल्जोरिया के होसीन बेदर के नाम रहा।

दीपेश भाला फेंक स्पर्धा के फाइनल मुकाबले में सातवें स्थान पर रहे

पेरिस, 6 सितम्बर भारतीय भाला फेंक खिलाड़ी दीपेश कुमार शुक्रवार को पेरिस पैरालिंपिक 2024 खेलों में पुरुषों की भाला फेंक स्पर्धा के एफ54 फाइनल मुकाबले में सातवें स्थान पर रहे। दीपेश ने आज खेले गए भाला फेंक स्पर्धा के एफ54 फाइनल मुकाबले में 26.11 मीटर का श्रे फेंक और सातवें स्थान पर रहे। इस तरह पैरालिंपिक खेलों में दीपेश का अभियान समाप्त हो गया।

दिलीप 400 मीटर टी-47 के फाइनल में, सिमरन 200 मीटर टी-12 के सेमीफाइनल में

पेरिस, 6 सितम्बर एथलीट दिलीप गावित ने पुरुष 400 मीटर टी47 स्पर्धा में शुक्रवार को शानदार प्रदर्शन करते हुए फाइनल में जगह बना ली है। वहीं दृष्टिबाधित एथलीट सिमरन शर्मा ने भी महिला 200 मीटर टी12 राउंड 1 दौड़ में पांचवें स्थान के साथ सेमीफाइनल के लिए क्वालीफाई किया है। मुकाबले में पैरा एथलीट दिलीप गावित ने पुरुष 400 मीटर टी47 राउंड 1 में 49.54 समय के साथ सीजन के सर्वश्रेष्ठ समय निकालते हुए फाइनल में जगह बनाई। दिलीप अपनी हीट में तीसरे स्थान पर रहे।

यश और प्राची नौकायन स्पर्धा के सेमीफाइनल में पहुंचे

पेरिस, 6 सितम्बर एथलीट यश कुमार ने पैराकैनो केएल1 200 मीटर स्पर्धा के पुरुष वर्ग में और प्राची यादव ने महिला एकल 200 मीटर वीलच 2 स्पर्धा में शानदार प्रदर्शन करते हुए सेमीफाइनल में जगह बना ली है। पुरुष वर्ग मुकाबले में यश ने 1:03.27 के समय के साथ छठा स्थान हासिल करते हुए सेमीफाइनल में प्रवेश किया। वहीं महिला वर्ग के मुकाबले में प्राची यादव ने 1:06.83 के समय के साथ हीट 1 में चौथे स्थान के साथ सेमीफाइनल में जगह बनाई।

प्रवीण कुमार ने ऊंची कूद में जीता स्वर्ण पदक

भारत को दिलाया 26वां पदक, टोक्यो पैरालिंपिक में रजत पदक जीता था

पेरिस, 6 सितम्बर भारतीय एथलीट प्रवीण कुमार ने शुक्रवार को पेरिस पैरालिंपिक 2024 खेलों में पुरुषों की ऊंची कूद टी64 के फाइनल में अपना सर्वश्रेष्ठ प्रदर्शन करते हुए स्वर्ण पदक जीत लिया। प्रवीण ने आज यहां खेले गए फाइनल मुकाबले में 2.08 मीटर की अपनी व्यक्तिगत सर्वश्रेष्ठ छलांग के साथ स्वर्ण पदक अपने नाम कर लिया।



खेलों में भारत के पदकों की संख्या बढ़कर 26 हो गई है।

उत्तर प्रदेश में नोएडा के गोविंदगढ़ में जन्मे प्रवीण ने अंतरराष्ट्रीय मंच पर उल्लेखनीय सफलता हासिल की एवं टोक्यो पैरालिंपिक 2020 खेलों में पदक जीतने वाले सबसे कम उम्र के पैरा-एथलीट बन गए। वहां उन्होंने पुरुषों की ऊंची कूद टी64 श्रेणी में 2.07 मीटर की प्रभावशाली छलांग के साथ रजत पदक जीता था। उन्होंने एशियाई पैरा गेम्स 2022 में 2.05 मीटर की छलांग के साथ एशियाई रिकॉर्ड तोड़ते हुए स्वर्ण पदक जीता। प्रवीण ने हाल में विश्व पैरा एथलेटिक्स चैंपियनशिप 2023 में कांस्य पदक जीता और पेरिस पैरालिंपिक 2024 खेलों के लिए क्वालीफाई किया था।

नीरज चोपड़ा ने डायमंड लीग के फाइनल के लिए क्वालीफाई किया

नई दिल्ली, 6 सितम्बर भारत के दो बार के ओलिंपिक पदक विजेता भाला फेंक स्टार नीरज चोपड़ा ने प्रतिष्ठित डायमंड लीग की 14 सीरीज के बाद समग्र तालिका में चौथे स्थान पर रहकर फाइनल के लिए क्वालीफाई किया। डायमंड लीग का फाइनल 13 और 14 सितंबर को ब्रुसेल्स में होगा। इस प्रतियोगिता के साथ ही एथलेटिक्स में इस सत्र का समापन भी होगा। चोपड़ा डायमंड लीग के दोहा और लुसाने चरण में दूसरे स्थान पर रहे थे। उन्होंने कुल 14 अंक अर्जित किए। उन्होंने गुरुवार को ज्यूरिख में आखिरी सीरीज में भाग नहीं लिया था। यह 26 वर्षीय खिलाड़ी चेक गणराज्य के तीसरे नंबर पर रहने वाले जैकब वाइलेच से दो अंक पीछे रहे।



चरण में पीटर्स के बाद दूसरे स्थान पर रहे थे। पीटर्स ने तब 90.61 मीटर थ्रो किया था। पेरिस ओलिंपिक में पाकिस्तान के अरशद नदीम ने 92.97 मीटर के थ्रो के साथ स्वर्ण पदक जीता था। चोपड़ा ने पिछले महीने अपनी आगे की योजना के बारे में कहा था, "सबसे पहले मुझे चिकित्सक के पास जाकर अपनी कमर को पूरी तरह से फिट बनाना है। मुझे अपनी तकनीक पर भी काम करना है जिसके बाद मैं दूर तक फेंकने की कोशिश करूंगा।" चोपड़ा ने 2022 और 2023 में डायमंड लीग के लुसाने चरण में जीत दर्ज की थी। वह पिछले साल अमेरिका के यूजीन में खेले गए डायमंड लीग फाइनल में दूसरे स्थान पर रहे थे। डायमंड लीग के फाइनल के विजेता को प्रतिष्ठित डायमंड ट्रॉफी, 30000 अमेरिकी डॉलर और विश्व एथलेटिक्स चैंपियनशिप के लिए वाइल्ड कार्ड मिलता है।

पैरालिंपिक 2024 के समापन सेरेमनी में हरविंदर और प्रीति होंगे भारत के ध्वजवाहक

पेरिस, 6 सितम्बर पेरिस पैरालिंपिक 2024 अपने समाप्ती की तरफ बढ़ रहा है। पैरालिंपिक 2024 में भारत का प्रदर्शन काबिले तारीफ रहा है। वहीं रविवार को पैरालिंपिक 2024 का समापन समारोह होगा। जिसमें तीरंदाज हरविंदर सिंह और पैरालिंपिक में दो ब्राँन्ज मेडल जीतने वाली प्रीति पाल भारत के ध्वजवाहक होंगे।



लोगों को प्रेरित करूंगा जो सपने पूरा करना चाहते हैं।

प्रीति ने पेरिस पैरालिंपिक में महिला टी35 स्पर्धा में 100 मीटर और मीटर में क्रमशः 14.21 सेकंड और 30.01 सेकंड के साथ कांस्य पदक जीता था। उन्होंने कहा कि वह इस खबर से रोमांचित है। उन्होंने कहा कि ध्वजवाहक के तौर पर भारत का प्रतिनिधित्व करना सम्मान की बात है। ये पहल सिर्फ मेरे लिए नहीं है, जबकि सभी पैरा एथलीटों के लिए है जिन्होंने अपनी क्षमता से आगे बढ़कर देश को गौरवान्वित किया है। मैं समापन समारोह में अपनी अभूतपूर्व टीम का नेतृत्व करने के लिए रोमांचित हूँ।

विक्रम और रंगना सिखारेंगे न्यूजीलैंड को बल्लेबाजी और गेंदबाजी के गुरु

नयी दिल्ली, 6 सितंबर पूर्व भारतीय बल्लेबाज विक्रम राठौड़ और श्रीलंका के पूर्व विकेट रीटर्नर रंगना हेराथ न्यूजीलैंड को बल्लेबाजी और गेंदबाजी के गुरु सिखायेंगे। राठौड़ न्यूजीलैंड की टीम के साथ जुड़ गये हैं। वह टॉटर नोएडा में होने वाले न्यूजीलैंड के बल्लेबाजी सलाहकार होंगे। इसके ही साथ श्रीलंका के पूर्व बाएं हाथ के स्पिनर रंगना हेराथ भी बतौर स्पिन गेंदबाजी कोच न्यूजीलैंड के साथ होंगे। राठौड़ जहां 9 सितंबर से शुरू हो रहे एकमात्र टेस्ट के लिए जुड़े हैं। वहीं हेराथ न्यूजीलैंड के अगले तीन टेस्ट तक साथ रहेंगे। एक टेस्ट मैच अफगानिस्तान और दो श्रीलंका के साथ होगा। न्यूजीलैंड के कोच गैरी स्टीड ने कहा, विश्व क्रिकेट में इन दोनों ही शख्सियातों के एक अलग पहचान इन दिनों ही उभर रहे हैं। विक्रम और रंगना दोनों ही मुझे पूरी उम्मीद है कि हमारे खिलाड़ी इन दोनों से सीखने के इस अवसर को पूरी तरह भुनाने की प्रयास करेंगे। हेराथ को लेकर स्टीड ने कहा, हमारे तीन बाएं हाथ के स्पिनर एजाज, मिच सैंटरन और रचिन को अगले

तीन टेस्ट मैचों में हेराथ से बहुत मदद मिलेगी और इसका हमें भरपूर फायदा होगा। हेराथ ने गॉल में 100 से अधिक टेस्ट विकेट लिए हैं जहां हमें दो टेस्ट मैच खेलेने हैं, उनका अनुभव हमारे लिए फायदेमंद होगा। श्रीलंका के दौरे के बाद न्यूजीलैंड की भारत के साथ तीन टेस्ट मैचों की सीरीज के लिए न्यूजीलैंड की टीम वापस भारत आएगी। ये मैच बेंगलुरु, पुणे और मुंबई में खेले जाएंगे। हेराथ के नाम 93 टेस्ट मैचों में 433 विकेट हैं, वह सकलैन मुशताक के स्थान पर न्यूजीलैंड के साथ जुड़ रहे हैं। मुशताक अब उन पांच मेटॉर में से एक हैं जिन्हें पाकिस्तान क्रिकेट बोर्ड (पीसीबी) ने अपने साथ जोड़ा है। जबकि हेराथ हाल ही में बंगलादेश के स्पिन गेंदबाजी कोच रह चुके हैं। राठौड़ भारतीय टीम के बल्लेबाजी कोच रह चुके हैं। उन्होंने भारत के लिए छह टेस्ट खेले हैं। हाल ही में भारत के टी-20 विश्वकप चैंपियन बनने के बाद उनका अनुबंध समाप्त हुआ है, इससे पहले वह 2012 में राष्ट्रीय चयनकर्ता भी रह चुके हैं।



राहुल द्रविड़ बने आर.आर. के प्रमुख कोच

नयी दिल्ली, 6 सितंबर भारतीय टीम के पूर्व बल्लेबाज और कोच रहे राहुल द्रविड़ को राजस्थान रॉयल्स (आरआर) का प्रमुख कोच बनाया गया है। आर आर में वापसी के बाद द्रविड़ ने कहा, मैं फ्रेंचाइजी में वापसी कर बहुत खुश हूँ और यह मेरे 'घर' जैसा है। विश्व कप के बाद मेरे लिए एक और चुनौती लेने का यह सही समय है और रॉयल्स इसके लिए सबसे उपयुक्त स्थान है। पिछले कुछ वर्षों में फ्रेंचाइजी ने जो प्रगति की है, उसमें टीम प्रबंधन का बहुत सारा कठिन परिश्रम शामिल है। हमारे पास जो प्रतिभा और संसाधन हैं, उनके साथ मैं इस टीम को अगले स्तर पर ले जाने के लिए तैयार हूँ।

राजधानी



मुख्यमंत्री भजनलाल शर्मा ने गणेश चतुर्थी की पूर्व संध्या पर जयपुर स्थित मोती डुंगरी गणेश मंदिर में मेहंदी पूजन एवं आरती में शामिल हुए। सिंजारा महोत्सव के अवसर पर गणपति को अर्पित होने वाले शुभ डंके भक्तों को वितरित किये।

मणिपुर में तीन स्थान पर जयपुर फुट के शिविर लगाये

जयपुर, (का.सं.) मणिपुर राज्य के नेतृत्व में बी.एम.वी.एस.ए. का एक विकलांगों के पुर्नवास के लिए भगवान महावीर विकलांग सहायता समिति ने मणिपुर के तीन स्थानों में जयपुर फुट शिविर का आयोजन किया है। मणिपुर को राजधानी इम्फाल में आयोजित दो दिवसीय शिविर में विकलांगों को जयपुर फुट के अलावा कुत्रिम हाथ भी लगाए गए। इसके अलावा 114 श्रवण यंत्र, 35 व्हीलचेयर, 11 कुत्रिम हाथ, 14 बैसाखियाँ तथा बीस वॉकिंग स्टिक विकलांगों को नि:शुल्क बाँटे गए। भगवान महावीर विकलांग सहायता समिति की कार्यकारिणी के सदस्य और पूर्व महाअधिवक्ता गिरधारी सिंह बापना के नेतृत्व में बी.एम.वी.एस.ए. का एक तकनीकी दल मणिपुर में विकलांगों को कुत्रिम अंग और उपकरण उपलब्ध करा रहा है। बापना ने बताया कि इम्फाल का शिविर मणिपुर सरकार के नि:शुल्कजन आयुक्त विभाग, इन्टरफेम फोरम, विकलांग कल्याणार्थ संघ, मणिपुर सुमंग लीला परिषद, ब्रह्म सभा, श्री गोविन्द जी मन्दिर और राजीव भाग्य चन्द्र सांस्कृतिक फाउण्डेशन के सहयोग से आयोजित किया जा रहा है। इम्फाल के शिविर के बाद शुक्रवार से दो दिवसीय शिविर चुचन्द्रपुर में आरम्भ हुआ। इस शिविर के बाद 9 और 10 सितम्बर को केम्पोकपी में शिविर आयोजित किया जाएगा।

मुख्यमंत्री ने शुभकामनाएं दीं

जयपुर। मुख्यमंत्री भजनलाल शर्मा ने गणेश चतुर्थी के पवन अवसर पर प्रदेशवासियों को शुभकामनाएं दीं हैं। शर्मा ने कहा कि विघ्नहर्ता-मंगलकर्ता भगवान

राजस्थान सरकार कार्यालय अधिशाषी अभियन्ता, चिकित्सा एवं स्वास्थ्य, अजमेर. प्रद्वेग सिनेमा के सामने, शींगर रोड डियेन्सरी के पास, पाल बीचला, अजमेर. दूरभाष नं. 0145-2424944, ई-मेल: eemhajmer@gmail.com. दिनांक: 14/2024-25

लापता राहुल का 5 दिन बाद भी सुराग नहीं

जयपुर। शास्त्री नगर इलाके में स्थित पर्वतीय कॉलोनी से चरण मंदिर घूमने निकले दो सगे भाईयों में से आशीष का शव झाड़ियों में मिलने के बाद, पुलिस के लिए राहुल एक रहस्य बना हुआ है। वहीं पुलिस प्रशासन राहुल को तलाशने के लिए हर संभव प्रयास करने में जुटी है। पांच दिन में प्रशासन ने सात एजेंसियों की मदद ली। इसके अलावा ड्रोन कैमरों से भी अरावली की पहाड़ियों के चपे-चपे को तलाशी ली गई। लेकिन पुलिस के हाथ कोई सफलता नहीं लगी। इसके अलावा पुलिस ने गुरुवार को हेलीकॉप्टर से भी नाहरगढ़ की अरावली पहाड़ियों को छान मारा। राहुल की तलाश में गठित सात एजेंसियों के अलावा ड्रोन कैमरों से भी नाहरगढ़ में स्थित अरावली पहाड़ियों के चपे-चपे की छावनी का जा रही है। इसके अलावा पुलिस की टीम पहाड़ियों में बकरियां चराने वाले पशुपालकों से भी पूछताछ करने में जुटी है।

108 आई.ए.एस. के तबादले

जयपुर। राज्य सरकार ने एक आदेश जारी कर भारतीय प्रशासनिक सेवा के 108 अफसरों के तबादले किये हैं। इसमें जयपुर समेत 13 जिलों के कलेक्टर बदले हैं। इसके साथ ही कई संभागीय आयुक्त और प्रमुख विभागों के अफसरों को बदला गया है। जयपुर में कलेक्टर के पद पर डॉ जितेंद्र कुमार सोनी, संभागीय आयुक्त रश्मि गुप्ता, जयपुर विकास प्राधिकरण आयुक्त आनंदी को लगाया गया है। आदेशानुसार शुभा सिंह को अध्यक्ष राजस्थान राज्य पथ परिवहन निगम व राजस्थान राज्य बस टर्मिनल विकास प्राधिकरण के अध्यक्ष का अतिरिक्त प्रभार, श्रेया गुहा को अतिरिक्त मुख्य सचिव ग्रामीण विकास विभाग व महानिदेशक हरीश चन्द्र माधुर राजस्थान राज्य लोक प्रशासन संस्थान एवं पदने अतिरिक्त मुख्य सचिव प्रशिक्षण का अतिरिक्त प्रभार, भास्कर आत्माराम सावंत को प्रमुख शासन सचिव जन स्वास्थ्य अभियांत्रिकी विभाग, अश्विनी भगत को प्रमुख शासन सचिव अल्पसंख्यक मामलात एवं वक्फ विभाग, राजेश कुमार यादव प्रमुख शासन सचिव स्वायत्त शासन विभाग व अध्यक्ष जयपुर सिटी ट्रांसपोर्ट सर्विसेज लिमिटेड का अतिरिक्त प्रभार, हेमंत कुमार गेरा को अध्यक्ष राजस्व मंडल अजमेर, गायत्री राठौड़ को प्रमुख शासन सचिव चिकित्सा व स्वास्थ्य एवं परिवार कल्याण एवं पंचायती राज विभाग व चिकित्सा शिक्षा विभाग की प्रमुख शासन सचिव का अतिरिक्त प्रभार, वैभव गालरिया को प्रमुख शासन सचिव नगरीय विकास एवं आवासन विभाग राजस्थान आवासन मंडल का अध्यक्ष एवं सीएमडी जयपुर मेट्रो रेल कॉर्पोरेशन लिमिटेड का अतिरिक्त प्रभार, टी.रविकांत को प्रमुख शासन सचिव खान एवं पेट्रोलियम

विभाग, सुबीर कुमार को प्रमुख शासन सचिव खाद्य एवं नागरिक आपूर्ति एवं उपभोक्ता मामले विभाग, भवानी सिंह देसा को सदस्य राजस्व मंडल अजमेर, विकास सीतारामजी भाले को अध्यक्ष राजस्थान सिविल सेवा अपील अधिकरण, मंजू राजपाल को शासन सचिव एवं पंजीयक, सहकारिता विभाग, नवीन जैन को शासन सचिव वित्त (व्यय) विभाग, डॉ कुष्ण कांत पाठक को शासन सचिव, कार्मिक विभाग व प्रशासनिक सुधार विभाग के शासन सचिव का अतिरिक्त प्रभार, भानू प्रकाश एट्टरू को शासन सचिव जनजाति क्षेत्रीय विकास विभाग, डॉ. नीरज कुमार पवन को शासन सचिव, युवा मामले एवं खेल विभाग, रवि जैन को शासन सचिव पर्वटन विभाग कला, साहित्य, संस्कृति एवं पुरातत्व विभाग एवं महानिदेशक जवाहर कला केंद्र, डॉ. समित शर्मा को शासन सचिव पशुपालन मत्स्य एवं गौ-पालन विभाग व कौशल एवं उद्यमिता विभाग में शासन सचिव व आरएसएलडीसी में सीएमडी का अतिरिक्त प्रभार, डॉ. रवि कुमार सुपुपुर को शासन सचिव वित्त (राजस्व) विभाग, डॉ. आरुषि अजय मलिक को शासन सचिव उच्च एवं तकनीकी शिक्षा विभाग, डॉ. जोगाराम को शासन सचिव सामान्य प्रशासन, मॉडिमेंटल सचिवालय, सम्पदा, स्टेटे मोटर गैजट एवं नागरिक उड्डयन विभाग को लगाया है। इसके अलावा महेंद्र खड्गवावत को निदेशक अभिलेखागार विभाग बीकानेर के पद पर लगाया है।

386 आर.ए.एस. को बदला

सरकार ने आज एक आदेश जारी कर राजस्थान प्रशासनिक विभाग के 386 अधिकारियों के तबादले किये हैं।

राजस्थान सरकार कार्यालय अधिशाषी अभियन्ता, चिकित्सा एवं स्वास्थ्य विभाग, खण्ड सवाई माधोपुर राजकीय आयुर्वेद औषधालय के पास, सामान्य चिकित्सालय परिसर, जयपुर। दिनांक: 14/2024-25

Table with 5 columns: क्र. (No.), जिला (District), ग्राम (Village), खनिज (Mineral), कुल प्लॉट (Total Plot). Lists various locations and mineral types.



# आधुनिक सुविधाओं से गौवंश को त्वरित व प्रभावी उपचार मिलेगा- भजनलाल शर्मा

## मुख्यमंत्री ने देवनारायण गौशाला में आधुनिक गौ-चिकित्सालय का उद्घाटन किया

शाहपुरा, भीलवाड़ा, जयपुर, 6 सितम्बर। मुख्यमंत्री भजनलाल शर्मा ने कहा कि गौमाता का सनातन संस्कृति में हमेशा से सर्वोच्च स्थान रहा है। गौ-वंश की अपार महिमा के चलते ही छोटे से लेकर बड़े अनुष्ठानों में गाय को पूजा जाता है। गाय को आर्थिक समृद्धि, कृषि और आयुर्वेद का आधार एवं पर्यावरण संरक्षक माना गया है। उन्होंने कहा कि राज्य सरकार भी प्रदेश में गौवंश संरक्षण और गोपालकों की सहायता के लिए निरंतर अहम निर्णय ले रही है, जिससे गौवंश का संरक्षण और संवर्द्धन सुनिश्चित हो सके।



मुख्यमंत्री भजनलाल शर्मा ने शाहपुरा स्थित कोटड़ी में श्री सुरभि गौ-चिकित्सालय का उद्घाटन करने के बाद गौ-वंश की पूजा भी की। उनके साथ गोपालन मंत्री जोराराम कुमावत भी मौजूद थे।

- मुख्यमंत्री ने कहा, गाय को आर्थिक समृद्धि, कृषि व आयुर्वेद का आधार व पर्यावरण संरक्षक माना गया है।
- इस अवसर पर मु. मंत्री ने बताया कि शाहपुरा जिले में औद्योगिक क्षेत्र तथा महाविद्यालय, जनजाति बालिका छात्रावास खोले जायेंगे।

स्थानों पर सड़क निर्माण एवं चौड़ाईकरण कार्य करवाए जाएंगे। औद्योगिक विकास के लिए यहां पीपल्स में औद्योगिक क्षेत्र तथा पंडरे में औद्योगिक पार्क स्थापित किए जाएंगे। साथ ही, जहाजपुर में कन्या महाविद्यालय, कोटड़ी में नवीन महाविद्यालय, जहाजपुर में जनजाति छात्रावास और सरसिया में जनजाति बालिका छात्रावास खोलने जैसे अहम

निर्णय लिए गए हैं। उन्होंने कहा कि चिकित्सा एवं स्वास्थ्य सेवाओं के विस्तार के लिए विभिन्न स्वास्थ्य केंद्रों एवं चिकित्सालयों का क्रमोन्नयन भी किया जा रहा है। बनेडा में खेल स्टेडियम, शाहपुरा में खेल अकादमी और कले हिरणी के संरक्षण के लिए शाहपुरा के आसोप क्षेत्र को आखेट निषिद्ध एवं कंजवेशन रिजर्व क्षेत्र भी घोषित किया है।

गोपालन मंत्री जोराराम कुमावत ने कहा कि सनातन संस्कृति में गौ माता की पूजा को महत्वपूर्ण बताया गया है तथा हमारे जीवन में भी गौवंश बहुत उपयोगी है। इससे पहले मुख्यमंत्री ने देवनारायण गौशाला में गौमाता का पूजन किया। कार्यक्रम में सांसद राजेन्द्र गहलोत, दामोदर अग्रवाल, विधायक गोपीचंद मीणा, अशोक कोठारी, उदयलाल भडाना, लादलाल पीतलिया, गोपाल लाल शर्मा, संत राधाकृष्ण महाराज, आर.एस.एस. के क्षेत्र प्रचारक निंबाराम सहित बड़ी संख्या में आमजन उपस्थित थे। मुख्यमंत्री भजनलाल शर्मा ने कोटड़ी के चारभुजा नाथ मंदिर परिसर में भगवान चारभुजा नाथ और सर्वेश्वर महादेव के दर्शन किए तथा पूजा अर्चना की।

## बी.जे.डी. सांसद सुजीत कुमार भाजपा में शामिल

नयी दिल्ली, 6 सितंबर (वार्ता) बीजू जनता दल (बीजद) के राज्यसभा सांसद सुजीत कुमार ने शुक्रवार को भारतीय जनता पार्टी (भाजपा) का दामन थाम लिया। भाजपा के केंद्रीय कार्यालय में पार्टी के राष्ट्रीय महासचिव अरुण सिंह, केंद्रीय मंत्री धर्मेंद्र प्रधान, ओडिशा के प्रभारी विजय पाल तोमर, वरिष्ठ सांसद भर्तृहरि महाताव, भाजपा के राष्ट्रीय मीडिया प्रमुख अजित बलूनी को

नयी दिल्ली, 6 सितंबर। हरियाणा विधानसभा चुनावों के लिए नामांकन शुरू हो चुके हैं। इस बीच कांग्रेस की केंद्रीय चुनाव समिति की शुक्रवार शाम नई दिल्ली में बैठक बुलाई गई है। इस बैठक में पार्टी अध्यक्ष मल्लिकार्जुन खरगे समेत तमाम बड़े नेता मौजूद होंगे लेकिन राहुल गांधी के इस बैठक में शामिल होने पर संस्ये बना हुआ है क्योंकि उन्हें अमेरिका की यात्रा पर निकलना है। कांग्रेस ने देर रात हरियाणा के 21 उम्मीदवारों की लिस्ट जारी कर दी तथा पार्टी ने 66 सीटों पर उम्मीदवार तय कर लिए हैं लेकिन उसका ऐलान अभी तक नहीं किया गया है।

वैसे पार्टी ने जिन 66 नामों को तय किया है, उन्हें निजी तौर पर बताया जा रहा है कि चुनाव की तैयारी करें। पार्टी सभी 66 नामों का ऐलान दो वजहों से नहीं कर रही है। पहली कि पार्टी को इस बात की आशंका है कि नामों की घोषणा होने से असंतुष्ट नेता बगावत या

# हरियाणा में कांग्रेस और आप के बीच गठबंधन की वार्ता टूटने की कगार पर

## कांग्रेस ने हरियाणा में 90 में से 66 सीटों पर उम्मीदवार तय कर दिये हैं तथा आप ने भी राज्य में 50 सीटों पर उम्मीदवार खड़े करने की तैयारी शुरू कर दी है

- मीडिया रिपोर्ट्स के मुताबिक, कांग्रेस आप पार्टी को पांच सीटें देना चाहती थी, जबकि, आप पार्टी कम से कम 10 सीटों की मांग कर रही है।
- दूसरी ओर इस गठबंधन की वजह से वरिष्ठ कांग्रेस नेता भूपेंद्र सिंह हुड्डा भी नाराज थे, उनका कहना था कि इस गठबंधन की वजह से पार्टी में असंतुष्ट नेताओं की नाराजगी और बढ़ जायेगी।

भितरघात ना कर दें और दूसरी वजह यह है कि अभी आप के साथ सीट बंटवारे पर अंतिम सहमत नहीं बन पाई है। राहुल गांधी की हरियाणा में आप पार्टी से चुनावी गठबंधन की रणनीति पूरी तरह से परवान नहीं चढ़ पाई है और कहा जा रहा है कि इस गठबंधन की बातचीत अब टूटने की कगार पर पहुँच चुकी है।

वैसे सूत्रों के मुताबिक हरियाणा के पूर्व मुख्यमंत्री भूपेंद्र सिंह हुड्डा समेत तमाम वरिष्ठ कांग्रेसी आप के साथ गठबंधन को तैयार हो चुके हैं और आप को पांच सीटें देने को राजी है लेकिन आप 10 से कम सीटों पर मानने को तैयार नहीं है। कहा जा रहा है कि हुड्डा आप पार्टी को 5 से ज्यादा सीटें किसी सूत्र में नहीं देना चाहते। उन्होंने आशंका जताई है कि ज्यादा सीटें आपा पार्टी को देने के कारण पार्टी में असंतुष्ट नेताओं की नाराजगी और बढ़ जायेगी। आम आदमी पार्टी फिलहाल वेट एंड वॉच की नीति अपना रही है। दूसरी तरफ अरविंद केजरीवाल के जेल से बाहर आने का इंतजार भी हो रहा है।

## ‘असंगठित और निजी ...

(प्रथम पृष्ठ का शेष)

बल्कि, यह एक महिला की पहचान और उसकी गरिमा का मौलिक पहलू है। अदालत ने कहा कि किसी महिला कर्मचारी को मातृत्व अवकाश देने में सिर्फ इस आधार पर भेदभाव नहीं किया जा सकता कि वह आर.एस.आर.टी.सी. में काम कर रही है। मातृत्व अवकाश को लेकर वर्ष 2017 में संशोधन कर इसे 180 दिन का किया गया है। ऐसे में रोडवेज वर्ष 1965 के विनियम का सहारा लेकर सिर्फ 90 दिन का अवकाश नहीं दे सकता। याचिका में अधिवक्ता राम प्रताप सैनी ने अदालत को बताया कि याचिकाकर्ता रोडवेज में कंडक्टर पद पर कार्यरत है। उसने संतान को जन्म देने के बाद 180 दिन का मातृत्व अवकाश देने के लिए आवेदन किया, लेकिन उसे 90 दिन का अवकाश ही दिया गया। इसलिए उसे 90 दिन का अवकाश और दिलाया

जाए। इसका विरोध करते हुए रोडवेज की ओर से कहा गया कि वर्ष 1965 के विनियम के नियम 74 के तहत 90 दिन का ही मातृत्व अवकाश दिया जा सकता है, इसलिए याचिका को खारिज किया जाए। दोनों पक्षों की बहस सुनने के बाद अदालत ने केन्द्र और राज्य सरकार को असंगठित और निजी क्षेत्रों में कार्यरत महिलाओं को 180 दिन का अवकाश देने के संबंध में निर्देश देने और रोडवेज को याचिकाकर्ता को इसका लाभ देने को कहा है।

## भारत ने...

(प्रथम पृष्ठ का शेष)

बाद किया गया है। इससे पहले 6 जून 2022 में इसका परीक्षण किया गया था। ये मिसाइल मारक क्षमता में महत्वपूर्ण भूमिका निभाती है।

## ‘टायर फटने ...

(प्रथम पृष्ठ का शेष)

व लापरवाही से बस चलाने से हुई है। उसकी लापरवाही के कारण ही बस ने ड्रिवाइडर से टकराकर पलटी खाई। इस दुर्घटना को एक्ट ऑफ गॉड की श्रेणी में मानकर मुआवजे से इन्कार नहीं किया जा सकता। इसलिए बीमा कंपनी अपने क्लेम देने की जवाबदेही से बच नहीं सकती। अतः बीमा कंपनी, ओरिएंटल इंश्योरेंस, मुक्त के वारिसों को क्षतिपूर्ति के तौर पर 1.65 करोड़ रुपए याचिका दायर करने की तारीख से 6 प्रतिशत ब्याज सहित दे। अदालत ने यह आदेश इंद्र डंगायच व अन्य की क्लेम याचिका पर दिए। क्लेम याचिका में कहा गया कि 8 मार्च 2020 को याचिकाकर्ता के पति योगेन्द्र डंगायच विपक्षी बीमा कंपनी से बौमित बस के जरिए अहममदाबाद से जयपुर आ रहे थे। शाम करीब 7.30 बजे अजमेर के आदर्श नगर थाना इलाके में बस चालक ने तेज गति व लापरवाही से वाहन को ड्रिवाइडर से टकरा दिया। जिससे बस अनियंत्रित होकर पलट गई और उसमें बैठे योगेन्द्र की मौत हो गई। यह दुर्घटना बस चालक की लापरवाही व तेज गति से वाहन चलाने से कारण हुई। इसलिए उन्हें बीमा कंपनी व अन्य से क्लेम राशि दिलावाई जाए। जवाब में बीमा कंपनी ने कहा कि दुर्घटना चालक की लापरवाही से नहीं हुई। चलती बस का टायर फट गया था और यह घटना एक्ट ऑफ गॉड है। इसलिए क्लेम याचिका खारिज की जाए।

## मोहन भागवत ने ...

(प्रथम पृष्ठ का शेष)

आर.एस.एस. के कार्यक्रमों एवं समारोहों में भाग लेने पर लगी हुई थी। लगता है कि मेल-मिलाप एवं समझौतावादी इन प्रयासों के बावजूद, आर.एस.एस. एवं भाजपा के बीच का अविश्वास कम हुआ प्रतीत नहीं हुआ है। उल्लेखनीय है कि केरल में आयोजित त्रिदिवसीय बैठक की शुरुआत से एक दिन पूर्व, मुम्बई में आयोजित “फिनटेक ग्लोबल समिट” में प्रधानमंत्री ने प्रधानमंत्री के रूप में अपने चौथे कार्यकाल की बात कही थी। उन्होंने कहा था कि वे “2029 में आयोजित होने वाले इस सम्मेलन के 10वें संस्करण में भी यहाँ होंगे।” संसद में स्पष्ट बहुमत लाने में भाजपा के असफल रहने के बाद, इस प्रकार की अफवाहें जोंरें पर हैं कि आर.एस.एस. तथा भाजपा के अंदर मौजूद प्रधानमंत्री पद आकांक्षी नेताओं ने भी पार्टी को आगे ले जाने के लिये मोदी से परे देखना शुरू कर दिया है। मोदी की सोच के अनुसार, पहली और दूसरी बार ही नहीं बल्कि तीसरी बार भी जनगणना उनके लिये मिला था, भाजपा के लिये नहीं।

जाहिर है, मोहन भागवत इस बात से असहमत हैं तथा बार-बार चेतावनी

के संकेत दे रहे हैं।

उन्होंने एक बार फिर पुणे में बड़ा गूढ़ बयान दिया। उन्होंने कहा कि, “कुछ लोग सोचते हैं कि शान्त-अशान्त रहने के बजाय, हमें आकाशीय बिजली की तरह चमकना चाहिये। लेकिन जब बिजली चमकती है, उसके बाद अंधेरा पहले से भी ज्यादा गहरा हो जाता है। इसलिये, कार्यकर्ताओं को दीपकों की तरह जलना चाहिये तथा आवश्यक हो जाने पर ही चमकना चाहिये।”

## विनेश...

(प्रथम पृष्ठ का शेष)

उस वक्त यदि यह बात स्पष्ट नहीं थी, तो अब पूरी तरह स्पष्ट है। कांग्रेस को उम्मीद है कि - इन दोनों पहलवानों के पार्टी में आने से आगामी चुनावों में जाट वोटर्स में पार्टी की संभावनाएं बेहतर बनेंगी, साथ ही इससे राजस्थान, दिल्ली और उत्तरप्रदेश के जाट बहुल क्षेत्रों में सकारात्मक संदेश जाएगा।

पिछले माह, अधिक वजन के कारण जब विनेश फोगाट ओलिंपिक मैडल हासिल करने से वंचित रह गई थीं, तब भूपेंद्र सिंह हुड्डा ने उन्हें राज्यसभा सीट देने का प्रस्ताव दिया था।

## ‘सूचना प्रौद्योगिकी ...

(प्रथम पृष्ठ का शेष)

शर्मा की रिविजन याचिका पर सुनवाई करते हुए अदालती आदेश की पालना में ए.सी.बी. के डी.जी. रवि मेहरडा अदालत में हाजिर हुए। अदालत ने उनसे पूछा कि आपके विभाग ने मामले में एफ.आर. कैसे लगा दी, लेकिन डी.जी. ने कोई जवाब नहीं दिया। इस पर अदालत ने उनसे कहा कि सही दिशा तो यह होती कि आप टैंडरों की जांच करते कि कैसे कितना पैसा मिला व कैसे टैंडर मिला। दूसरी तरफ, याचिकाकर्ता की ओर से कहा गया कि ए.सी.बी. ने गलत तौर पर एफ.आर. लगाई है, डी.ओ.आई.टी. में बहुत भ्रष्टाचार है। अदालत ने ए.सी.बी. के डी.जी. को मौखिक रूप से कहा कि वे टैंडरों की जांच करें और इसकी रिपोर्ट चार सप्ताह में कोर्ट में पेश करें। ए.सी.बी. डीजी ने अदालत से कहा, टैंडरों की संख्या अधिक होने के कारण जांच पूरी करने के लिए अधिक समय दिया जाए, लेकिन अदालत ने इससे मना करते हुए कहा कि जांच शुरू होने के बाद यदि समय कम रहा तो उसे बाद में देखेंगे। याचिका में वर्ष 2019 में डी.ओ.आई.टी. विभाग के तत्कालीन उपनिदेशक कुलदीप यादव के खिलाफ आय से अधिक संपत्ति के मामले में ए.सी.बी. की ओर से एफ.आर. लगाने को चुनौती दी गई है।

# ‘सदा सूखाग्रस्त रहने वाले देश के 45 प्रतिशत जिले बाढ़ की चपेट में’

## जलवायु परिवर्तन की अध्ययन रिपोर्ट के अनुसार, यह पिछली एक सदी में वायुमंडल के तापमान में 0.6 डिग्री सेल्सियस की वृद्धि का परिणाम है

नयी दिल्ली, 6 सितंबर (वार्ता)। जलवायु परिवर्तन भारत में 85 प्रतिशत से अधिक जिले चक्रवात, बाढ़, सूखे और गर्मी के संकेत से प्रभावित रहते हैं और जलवायु परिवर्तन से ऐसी प्राकृतिक आपदाएँ अधिक विनाशकारी होती जा रही हैं। यह बात आईपीई ग्लोबल और एसरी-इंडिया की शुक्रवार को जारी एक अध्ययन रिपोर्ट में कही गयी है।

अध्ययन में यह भी पाया गया है कि देश के 45 प्रतिशत जिले जो कभी सूखा-प्रवण होते थे, वहाँ बाढ़ का प्रकोप दिखने लगा है, इसी तरह जहाँ पहले बाढ़ की प्रवणता थी वहाँ सूखे के प्रकोप ने स्थान लेना शुरू कर दिया है। आईपीई ग्लोबल में जलवायु परिवर्तन और स्थिरता संबंधी कार्य-प्रभाग के प्रमुख और इस अध्ययन रिपोर्ट के लेखक अविनाश मोहंती ने कहा, “देश में हर 10 में से नौ लोग आज जलवायु संबंधी विनाशकारी घटनाओं के जोखिम में हैं, यह पिछली

एक सदी में वायुमंडल के तापमान में 0.6 डिग्री सेल्सियस की वृद्धि का परिणाम है।

रिपोर्ट के अनुसार प्राकृतिक घटनाओं की तीव्रता आवृत्ति, और इनके अप्रत्याशित रूप से घटित होने की प्रवृत्तियाँ चार गुना बढ़ गई हैं। इस अध्ययन में वर्ष 1973 से 2023 तक के 50 साल के कालखंड में चरम जलवायु घटनाओं की एक सूची संकलित कर करके उनकी जटिलताओं और परिवर्तनशील रुझानों और स्वरूपों की खोज करते हुये एक विस्तृत जिला-स्तरीय मूल्यांकन किया गया है।

रिपोर्ट में कहा गया है कि पिछले दशक में ही इन जलवायु चरम सीमाओं में पांच गुना वृद्धि देखी गई है। अध्ययन में यह भी पाया गया है कि भारतीय जिलों का समग्र जलवायु जोखिम परिदृश्य तेजी से बदल रहा है।

इस अध्ययन को ईएसआरआई-

इंडिया और उसके सहयोगी आईपीई ग्लोबल द्वारा आयोजित जलवायु प्रौद्योगिकी शिखर सम्मेलन के पूर्ण सत्र में जारी किया किया गया।

रिपोर्ट में भारतीय अर्थव्यवस्था, विशेष रूप से देश की कृषि और उद्योगों तथा अवसरानुसार को जलवायु परिवर्तन की अनिश्चितताओं से बचाने के लिए अधिक विवरणात्मक जोखिम-आकलन को अपनाने और जलवायु-जोखिम वैश्यालयाँ और अवसरानुसार जलवायु कोष स्थापित करने की सिफारिशें की गयी हैं।

रिपोर्ट के अनुसार बिहार, आंध्र प्रदेश, ओडिशा गुजरात, राजस्थान, उत्तराखंड, हिमाचल प्रदेश, महाराष्ट्र, उत्तर प्रदेश और असम के 60 प्रतिशत से अधिक जिले एक से अधिक चरम जलवायु घटनाओं का सामना कर रहे हैं। आईपीई ग्लोबल अध्ययन में पाया गया कि पूर्वी क्षेत्र के जिले अत्यधिक बाढ़ की

घटनाओं के लिए अधिक प्रवण हैं। इसके बाद भारत के उत्तर-पूर्वी और दक्षिणी क्षेत्र हैं। इन जिलों में अत्यधिक बाढ़ की घटनाओं में 4 गुना वृद्धि हुई है।

एसरी इंडिया के प्रबंध निदेशक, अंग्रेज कुमार ने कहा, नीतिगत हस्तक्षेपों के लिए भविष्य के जलवायु के अनुमानों को समझना हो या इनके संबंध में प्रकृति-आधारित समाधान, तकनीकी समाधान या सामाजिक समाधान जैसे हस्तक्षेप के लिये कुशलतापूर्वक योजना बनाना, भौगोलिक सूचनार्य महत्वपूर्ण है।

## ‘सेवी ...

(प्रथम पृष्ठ का शेष)

किया है कि संसद द्वारा कानून निर्मित नियामक इकाइयों की जांच की जाए। पी.ए.सी. के प्रमुख के.सी. वेणुगोपाल ने कहा कि कमेटी बुच को पूछताछ के लिए बुलाने पर विचार कर रही है।



स्वच्छ रखें वायु  
बढ़ाएं अपनी आयु

# स्वच्छ वायु दिवस

7 सितंबर, 2024



**श्री भजनलाल शर्मा**  
माननीय मुख्यमंत्री, राजस्थान



राजस्थान सरकार

राजस्थान राज्य प्रदूषण नियंत्रण मण्डल एवं पर्यावरण एवं जलवायु परिवर्तन विभाग, राजस्थान